

استاذ العلماء

مولانا مفتی محمد لطف اللہ علیگرہی مستوفی قدس

تالیف: نواب محمد حبیب الرحمن شروانی

تکمیل: خواجہ رضی حمید

مکتبہ قادریہ لاہور

استاذ العلماء

۳۳ ۳۳ ۱۳۳

یعنی

حضرت مفتی محمد لطف اللہ رحمۃ اللہ علیہ کی مختصر سوانح عمری

مؤلفہ

نواب صدرباز جگایا درمولانا محمد حبیب الرحمن خان صاحب شہوانی

ضمیمہ

خواجہ رضی حیدر کراچی

مکتبہ قادریہ لاہور

فہرست مضامین

(استاذ العلماء)

| نمبر صفحہ | مضمون | نمبر شمار | نمبر صفحہ | مضمون | نمبر شمار |
|-----------|-----------------------|-----------|-----------|----------------------|-----------|
| ۲۷ | زہر خورانی | ۱۳ | ۴ | قصبات کا نظام | ۱ |
| ۲۶ | تعلق حیدر آباد | ۱۵ | ۵ | وطن | ۲ |
| ۳۰ | مراجعت وطن | ۱۶ | ۵ | خاندان | ۳ |
| ۳۲ | وفات | ۱۷ | ۶ | پیدائش | ۴ |
| ۳۳ | لباس | ۱۸ | ۷ | ابتدائی تعلیم | ۵ |
| ۳۳ | عادات | ۱۹ | ۸ | تعلیم علوم | ۶ |
| ۳۸ | درس | ۲۰ | ۸ | مولوی بزرگ علی صاحب | ۷ |
| ۴۳ | تکفیر سے احتراز | ۲۱ | ۱۱ | مفتی عنایت احمد صاحب | ۸ |
| ۴۴ | تصنیف | ۲۲ | ۱۵ | تصانیف | ۹ |
| ۴۵ | نذدۃ العلماء کی صدارت | ۲۳ | ۱۷ | بریلی کا قیام | ۱۰ |
| ۴۷ | اولاد | ۲۴ | ۱۸ | کول کا قیام | ۱۱ |
| ۴۹ | تلا مذہ | ۲۵ | ۱۹ | فیض عام میں درس | ۱۲ |
| ۵۶ | تقریظ برالوار ساطعہ | ۲۶ | ۲۰ | علی گڑھ میں درس | ۱۳ |

کتاب ————— استاذ العلماء

تالیف ————— نواب محمد حبیب الرحمن شردانی

تقریظ، مولانا مفتی محمد لطف اللہ علی گڑھی برالوار ساطعہ ص ۵۶ تا ص ۵۸

تقریظ، فرزند مولانا ————— در حضور کی گیارہویں ص ۵۹ تا ص ۶۰

ضمیمہ ————— خواجہ رضی حیدر (کراچی)

صفحات ————— ۷۲

مطبوع —————

تاریخ اشاعت ————— رجب ۱۴۰۰ھ / ۱۹۸۰ء

ناشر ————— ممتاز احمد قادری انوار احمد چشتی

ترتیب و آرائش ————— محمد عاشق حسین ہاشمی نوشہرہ

قیمت ————— تین روپے

ملنے کا پتا

مکتبہ نوریہ © لاہور

جامعہ نظامیہ رضویہ اندرون لوہاڑہ بازار

پٹیالی سے جا کر دارالسلطنت بلکہ دنیا کا فخر بنے۔ جلالی کے ذکر سے سفر نامہ
ابن بطوطہ مسموم ہے۔

وطن انہی بستیوں میں سے ایک بستی بلکنہ ہے جو قصبہ جلالی کے قریب آباد
ہے۔ اس کی قدیم عظمت کی یادگار محمد بابری کی مسجد ہے۔ شیخ گھورن تاریخی
ہستی ہیں۔ اسی معدن سے وہ جو ہر فرد نکلا جس کے انوار نے اس دور
آخر میں علمی مجالس کو منور و تاباں فرما دیا۔

خاندان اکول اور اس کے ملحقہ قصبات و دہات میں شیوخ کے خاندان
آباد ہیں جو حضرت شمس العارفین شاہ جمال کی نسل میں ہیں
یہ بزرگ اپنے وقت کے ادیب و کرام میں تھے۔ ابن بطوطہ جب کول آیا
تو آپ ہی کے پڑوس میں آترا تھا۔ سفر نامے میں حضرت کا ذکر کرتا ہے۔

جو شجرہ اس خاندان میں محفوظ ہے وہ شاہد ہے کہ شیوخ جمالی حضرت
امین الامتہ ابو عبیدہ ابن الجراح رضی اللہ عنہ کی اولاد میں ہیں۔ اشکال
یہاں یہ ہے کہ امام ابن قیم نے المعارف میں حضرت امین الامتہ کے ذکر میں
لکھا ہے ”لا عقب له“ محمد لطف اللہ صاحب اسی خاندان سے تھے

والد مولوی اسد اللہ فارسی خواں کول میں وکالت کرتے تھے۔ اسی
آمدنی سے بفرغت گزر تھی، تمغائے شرافت قصبہ میں املاک بھی تھی جو
بھائی کے لئے چھوڑ رکھی تھی، اردو شعر کا ذوق تھا، ایک شعر یاد کر لو

بِسْمِ اللّٰهِ الرَّحْمٰنِ الرَّحِیْمِ

قصبات کا عظیم الشان نظام
جب اس خاکدانِ سخی میں اسلامی تمدن کی بہار
آئی ہوئی تھی اور اس کے فیض سے ایشیا، افریقہ
اور یورپ تینوں براعظم رشکِ گلزار بنے ہوئے تھے، اس وقت قصبات کا
ایک عظیم الشان نظام ممالکِ اسلامیہ میں قائم تھا۔ یہ قصبات زندگی کے
سرچشمے تھے جن سے شہر خصوصاً دارالسلطنت ہیراب و شاداب رہتے۔
شہری آب و ہوا دو تین نسلوں کے بعد دماغوں کو مست اور پست
کر دیتی تو قصباتی اہل کمال تازہ زندگی سے کرپتے اور بزمِ حیات کو از سر نو
پرنور و معمور فرما دیتے۔ دہلی مرحوم میں شاہ صاحب کا اور لکھنؤ میں فرنگی محل کا
خاندان لاکھوں میں دو مثالیں ہیں۔

ہمارا کول (علی گڑھ) بھی دورِ حیات میں اپنے قصبات پر نازاں تھا۔
نہلیسر (قدیم جالیسر) سے نصرت خاں محمد علی کا امیر نامور اٹھا۔ امیر خرد

۸
 ملا دیتے تھے۔ مولوی صاحب فرماتے تھے کہ میرے خط کی روش پھوپھا
 صاحب کے خط کی روش پر ہے۔ مولوی عبدالمنیٰ خاں صاحب شاگرد رشید نے
 اولاً یہ روش استاد سے حاصل کی۔ صاحبزادے بھی عموماً اسی روش پر
 لکھتے ہیں جو نظر فریب اور منشیانہ پنختہ ہے۔

بعض فارسی کی کتابیں مثلاً بہارِ دانش اپنے خسر سید رفیق علی سے
 بھی پڑھیں۔

تعلیمِ علوم | فارسی سے فارغ ہو کر پندرہ برس کی عمر کے بعد اُس آستانے پر
 حاضر ہوئے جہاں سے سندِ فضیلت ملنی مقدر تھی۔

اوپر سن چلے ہو کہ مولوی صاحب کے والد مولوی اسد اللہ وکالت
 کرتے تھے اسی سلسلے میں مفتی عنایت احمد صاحب سے تعلقات تھے جو
 کول میں مفتی و منصف رہے۔ مفتی عنایت احمد صاحب شاگرد تھے مولوی
 بزرگ علی صاحب کے۔

مولوی بزرگ علی صاحب | مشہور مردمِ خیر قصبہ مارہرہ کے کنبوہ خاندان سے تھے۔
 وہیں پیدا ہوئے۔ والد کا نام حسن علی خواجہ حسن لسانی کی دسویں پشت میں۔
 آغاز شباب تک باجوہ باپ کی تاکید کے علم کی تحصیل کی جانب متوجہ نہ ہوئے۔
 عشقِ مجازی کے اثر سے فارسی غزل کا ذوق تھا۔ شوقِ تخلص کرتے تھے۔
 زیادہ تاکید ہوئی تو گھر سے نکل گئے۔ بالآخر باپ نے اپنے پیرو مرشد حضرت

شاہ آں احمد صاحب عرف اچھے میاں کی خدمت میں دعا کی التجا کی۔
 دعا فرمائی جو مستجاب تھی۔ تمام مشاغل چھوڑ کر تحصیلِ علم میں مصروف ہو گئے۔
 اب شوق تھا تو کتاب کا طلب تھی تو علم کی فرمائے تھے لوگ جوانی میں زندگی
 کے لطف حاصل کرتے ہیں ہم نے تو شبابِ علم کی نذر کر دیا۔ ابتداءً لکھنؤ اور
 کلکتہ میں علم حاصل کیا۔ وہاں کے اساتذہ کے نام معلوم نہ ہو سکے۔ بالآخر
 دلی میں اس درس گاہ والا میں حاضر ہوئے جو تمام ہندوستان کی
 بلجاؤ و ماویٰ تھی۔ شاہ عبدالعزیز صاحب سے علمِ حدیث حاصل کیا۔ ریاضی
 مولوی رفیع الدین صاحب شاہ صاحب کے بھائی سے پڑھی جو اس
 فن میں امامِ وقت تھے۔

تخصیص سے فارغ ہو کر خود درس کی خدمت شروع کی۔ اگرہ میں پڑھایا
 کلکتہ کے دارالعلوم کے مہتمم رہے۔ حکام کے اصرار سے (جو اکثر شاگرد تھے)
 کول میں منصفی کا عہدہ قبول کر لیا۔ اسی زمانہ میں وہاں کی جامع مسجد میں
 اس مدرسہ کا احیا کیا جس کو عہدہ محمد شاہی میں بانی مسجد نواب
 ثابت خاں نے قائم کیا تھا (اس کا ذکر اخبارِ اجمال میں ہے)۔

بالآخر منصفی سے استعفا دے دیا جس کو شاگرد حکام نے تلمذ کا ادارہ
 ملحوظ رکھتے ہوئے بہت تامل کے بعد منظور کیا۔ مستعفی ہو کر نواب
 وزیر الدولہ مرحوم کے اصرار پر ٹونک میں عہدہ قاضی القضاة قبول کیا۔

آخر عمد تک وہیں رہے۔ ۱۲۶۲ء میں انتقال کیا۔ ٹونک میں دفن ہیں، تاریخ نگار نے ان کے یہ اوصاف لکھے ہیں: تقویٰ تدبیر، تواضع،

تہذیب، تقریر دل نشیں اور پُر اثر۔ ایک بیٹے تھے مولوی محمد صدیق فارغ التحصیل، علم ہندسہ اور نجوم میں ماہر، نیز علم تعبیر رویا میں۔ ٹونک میں عمدہ قضا پر فائز رہے۔ ۱۲۹۲ء میں وہیں رحلت کی۔

مولوی بزرگ علی صاحب کی تصانیف میں سے دیوان فارسی قلمی میرے یہاں ہے۔ کلام اوسط درجہ کا ہے، صاف ہے اور پُر اثر۔ نمونہ ملاحظہ ہو۔

گر جلوہ او عام کند پرده درسی را در شیشہ چومی جوش دہ مغز پری را
زلفت بشکست دل دین اورستی افزاخت قدت علم فتنہ گری را
نے صبر ماند بر جا اکنوں نہ تابا اے بے مروت آختریک رہ بیابا را
کے صبح عید پیش صبح فرودغ یابد چون نور بخش صبح ست آں آفتابا را
در د و در چشم مست نیجا نما خراب ست تنہا نہ لال میگوں دار و خرابا را
اس زمانہ کی شدید ضرورت کی بنیاد پر متعدد کتابیں فارسی زبان میں
رد نصاریٰ میں لکھی ہیں۔ ان میں سے کتاب رد نصاریٰ کا ایک حصہ
”بشارات“ قلمی میرے یہاں بھی ہے۔ اس کا عنوان ہے ”بشارات فاطمیہ“
اس پر بعض عبارتیں مفتی عنایت احمد صاحب کے قلم کی لکھی ہوئی ہیں۔

ایک ادقلمی رسالہ میرے یہاں ہے یہ ایک فارسی متما کی شرح ہے جو قاضی القضاة نجم الدین علی خاں نے تفضل حسین کے نام پر لکھا تھا اور جس میں بہت سی علمی اصطلاحیں درج کی ہیں اس کا دیباچہ مفتی عنایت احمد صاحب نے استاد کی زندگی میں لکھا تھا۔ اس پر بھی مفتی صاحب کے قلم کی عبارتیں ہیں۔ یہ رسالے مفتی صاحب کے کتاب خانے سے اور کتابوں کے ساتھ میرے پاس آئے تھے۔

مفتی عنایت احمد صاحب اپنے وطن دیوہ ضلع بارہ بنکی میں پیدا ہوئے۔ ۱۹ نومبر ۱۲۲۸ء تاریخ ولادت ہے۔ تیرہ برس کی عمر میں رام پور جا کر مولوی سید محمد صاحب بریلوی سے صرف و نحو اور مولوی حیدر علی صاحب ٹونکی اور مولوی نور الاسلام صاحب سے دوسری درسی کتابیں پڑھیں۔ وہاں سے دلی جا کر شاہ اسحق صاحب سے حدیث پڑھی، دلی سے علی گڑھ آئے۔ مولوی بزرگ علی صاحب سے جامع مسجد میں پڑھا، فن ریاضی کی تکمیل کی۔ بعد فراغ ہمیں مدرس مقرر ہوئے۔ ایک سال مدرس رہ کر مفتی و منصف کے عمدہ پر علی گڑھ ہی میں تقرر ہو گیا۔ اسی دور میں مولوی لطف اللہ صاحب کے تلمذ کا سلسلہ شروع ہوا۔ مولوی سید حسین شاہ صاحب بخاری نے بھی اسی زمانہ میں پڑھا۔ سید صاحب صاحب درس فاضل ہو جانے کے بعد بھی تعجب سے فرمایا کرتے تھے کہ

مفتی صاحب مجھکو ہدایہ اجلاس پر پڑھاتے۔ میں حاضر رہتا جب دورانِ عقدہ میں فرصت ملتی اشارہ ہوتا۔ میں پڑھنا شروع کر دیتا۔ اسی اشارہ میں پھر کام میں مصروف ہو جاتے۔ باوجود اس کے ایسا پڑھایا کہ ساری عمر اُس کی یاد رہی۔

کول سے بریلی کا تبادلہ ہوا۔ بھیکن پور کے لئے ایک فخریہ بھی ہو کہ مفتی صاحب نے اتنا راہ میں مع مستورات کے قیام فرمایا تھا۔ بریلی کے قیام میں صدر امین ہوئے۔ وہاں کے تلامذہ میں قاضی عبدالحجیب صاحب قاضی شہر اور مولوی فدا حسین منصف شامل تھے۔ بڑا کارنامہ نواب عبدالعزیز خاں کو (باوجود ان کی آزاد منشی و صاحبزادگی کے) پڑھا دینا تھا۔ نواب صاحب نواب رحمت خاں حافظ الملک شہید مرحوم کے پوتے تھے۔ گزشتہ پرنسٹن کالج کانفرنس کے موقع پر حافظ الملک شہید کے فرار پر فاتحہ پڑھی۔ مقبرہ کی محراب میں یہ جوہر دار شعر لکھا ہوا ہے۔

سز گزشتہ بر نیزہ می زد نفس

کہ معراج مرداں ہن مرتوں

قصہ مختصر صدر اعلیٰ کا پروانہ آگیا تھا کہ ۱۸۵۷ء کا ہنگامہ ہو گیا اس کے فرو ہونے پر الزام بغاوت میں اندمان بھیج دیئے گئے۔ یہ

۱۸۶۲ء کا واقعہ ہے۔ چار سال جزیرہ مذکور میں رہے۔ جنگل میں منگل، اکابر علماء کے قدموں کی برکت سے ان دنوں یہ بدنام جزیرہ دارالعلوم بن گیا تھا۔ علاوہ مفتی صاحب کے مولوی فضل حق صاحب خیر آبادی مفتی منظر کریم صاحب وغیرہ علمائے وہاں تھے اور سب کے سب باوجود مصیبت قید اور غریب الوطنی کے خدمتِ علم میں مصروف تھے۔ محقق خیر آبادی کے ذہن وقاد کے متعدد نتائج دیئے۔ وجود پذیر ہوئے۔ مفتی منظر کریم صاحب مراد الاطلاع کا عربی سے اردو میں ترجمہ کیا۔ مفتی عنایت احمد صاحب نے کلام مجید حفظ کیا، تواریخ حبیب الہ سیرۃ میں تالیف کی۔ تاریخی نام ہے ۱۸۷۵ء نکلتے ہیں۔ منشی امیر اقدس تسلیم نے الفاظ "تواریخ نبی" سے تاریخ نکالی۔ یہ کتاب حکیم امیر خاں کی فرمائش سے لکھی گئی تھی جو اندمان میں سرکاری ڈاکٹر تھے اور جن کی غم خواری کا اعتراف دیباچہ میں فرمایا ہے۔ حجم سوا سو صفحے کا ہے۔ فی صفحہ سطر ۲۴ (نسخہ مطبع نظامی ۱۸۷۵ء پیش نظر) واقعات پوری تفصیل سے بقید تاریخ اور تشریح جزئیات کے ساتھ لکھے ہیں۔ دیباچہ کی شہادت ہے کہ محض یاد سے لکھی گئی۔ قیاس کر دو کہ اس عہد کے علماء حضرت نبی کریم کے مبارک حالات کا کس قدر ذخیرہ سینے میں محفوظ رکھتے تھے اور یہی سرمایہ سعادت تھا۔ ہندوستان آکر سیرت اور حدیث کی کتابوں سے مقابلہ کیا تو یاد کی صحت ثابت ہوئی۔ ایک انگریز نے

تعمیر البلدان کے ترجمہ کی فرمائش کی جو دو برس میں ختم ہوا۔ یہی ترجمہ ربانی کا سبب بنا۔ صرف کا رسالہ علم الصیغہ بھی وہیں لکھا۔ ۱۲۴۴ھ میں ربانی پا کر کوری آئے۔ وہاں شاگرد رشید مولوی لطف اللہ صاحب بھی حاضر ہوئے۔ تاریخ پیش کی ۵

چوں بفضل خالق ارض و سما
اوستادم شدز قید غم رہا
بہر تاریخ خلاص آں جناب
برنو شتم ان استاذی بجگا

مستقل قیام کان پور میں فرمایا۔ مدرسہ فیض عام کی بنیاد ڈالی خود درس دیا۔ پچیس یا تیس روپے ماہوار تنخواہ لیتے تھے۔ مسلمان تجار کان پور مصارف مدرسہ کے کفیل تھے۔ ان میں حافظ برخوردار زیادہ نامور تھے۔ اسی مدرسہ کا فیض بالآخر ندوۃ العلماء کی شکل میں عیاں ہوا۔

دو برس کے بعد حج کا ارادہ کیا۔ شاگرد جمع ہوئے۔ مولوی سید حسین شاہ صاحب و اصف بخاری، مولوی لطف اللہ صاحب، نواب عبدالعزیز خاں صاحب، مولوی سید عزیز الدین صاحب شکار پوری۔ استاد کے سامنے درس بھی دیا۔ مفتی صاحب شاگردوں کی بہاریں دیکھ دیکھ کر باغ باغ ہوتے تھے۔ بالآخر مولوی سید حسین شاہ صاحب کو مدرسہ اول اور مولوی لطف اللہ صاحب کو مدرسہ ثانی مقرر فرما کر حج کو روانہ ہو گئے۔ اس زمانہ میں جہاز ہوائی تھے۔ جدہ کے قریب پہنچ کر جہاز بہاڑ سے

ٹکرا کر ڈوب گیا۔ مفتی صاحب بحالت نماز احرام باندھے ہوئے غریقِ د شہید ہوئے۔ یہ واقعہ ۱۲۴۹ھ کا ہے، ۵۲ برس کی عمر ہوئی۔

تصانیف | شرح ہدایۃ الحکمتہ صدر شیرازی، تصدیقات حمد اللہ اور شرح جمعینی پر حواشی۔ اردو میں بہت سے مفید عام رسالے جن کے نام عموماً بے تکلف تاریخچی ہیں۔ عام مولویوں کی روش کے خلاف ان رسالوں کی زبان صاف اور با محاورہ ہے۔ مضامین عملی اور اخلاقی ہیں۔ اس زمانہ کی مقبول عام روش مناظرہ سے بچ کر پیرایہ بیان ایسا اختیار کیا ہے جو دل نشیں ہے، دل پزیر ہے، ہنگامہ آرائی سے پاک ہے۔ خلاصہ یہ کہ مصری کی ڈلیاں بھڑوں کے چھتے میں نہیں رکھی ہیں۔ ایک مختصر سا فنڈ جمع کر لیا تھا اس کی مدد سے یہ رسالے طبع ہوئے، تقسیم کئے جاتے۔ مدرسہ فیض عام کا قیام اور نشر علم کا یہ طریقہ مفتی صاحب کی دوراندیشی اور ضرورت کے صحیح اندازہ پر دال ہیں۔

ایک کتاب بہت جدید (فیثا غوری) پر لکھی تھی، مسیٰ بہ مواقع انجوم۔ اس کو بہت کے ماہر بعض انگریزوں نے پسند کیا۔ ایک کتاب عربی میں بے نقط لوا مع العلوم و اسرار العلوم کے نام سے لکھی تھی۔ اس میں چالیس علوم کا خلاصہ لکھنا پیش نظر تھا۔ بہر علم کا نام بے نقط تھا۔ مثلاً تفسیر علم کلام اللہ، حدیث علم کلام الرسول، فقہ علم الاحکام، علی ہذا القیاس۔ تمام نہ ہوئی تھی کہ

عمر تمام ہو گئی۔ مسودہ ساتھ غرق ہو گیا۔ مفتی صاحب تمام علوم کا درس پوری قوت سے دیتے تھے۔ ریاضی میں ممتاز تھے، ادب کا ذوق تھا۔ کان پور کے قیام میں روزانہ شام کو میدان میں ہوا خوری کے لئے تشریف لے جاتے۔ مولوی سید حسین شاہ صاحب سے ادبی و علمی ذکر ہوتے جاتے۔ ایک دن کی صحبت یہ تھی کہ مفتی صاحب اردو اساتذہ کے چیدہ چیدہ اشعار پڑھتے

سید صاحب اس کا ہم مضمون فارسی شعر پڑھ دیتے ۵

باز خوانم قصۂ استاد خود

تا درود دیوار را آرم بوجد

ابتداءً مفتی صاحب نے شاگرد جدید کو اپنے ایک شاگرد کے سپرد کیا جس نے صرف نحو پڑھائی۔ ہدایت التوحہ شروع ہوئی تو خود پڑھانا شروع کیا۔ استاد کی شفقت اور شاگرد کی محنت نے یہ نتیجہ دکھایا کہ ڈیڑھ سال میں ملا حسن تک پہنچ گئے، ملا حسن کلیات خمسہ تک پڑھا کر فرمایا کہ اب سبقتاً اس کے پڑھنے کی ضرورت نہیں، خود مطالعہ سے پورا کرو، جہاں ضرورت ہو دریافت کرو۔ فرماتے تھے کچھ دن دیکھا دریافت کی ضرورت نہ ہوئی۔ پھر چھوڑ دیا۔ نور الانوار شروع ہوئی۔ دس پندرہ سبق پڑھا کر ارشاد ہوا اب مطالعہ کر کے ہم سبقوں کو پڑھا دیا کرو۔ چنانچہ مطالعہ اور بوقت ضرورت استفادہ کر کے ساری کتاب پڑھا دی۔ استاد نے خوش ہو کر

اس کی جگہ قاضی مبارک شروع کرائی، اول سے آخر تک سبقتاً پڑھائی جس نسخہ میں پڑھا اس پر منہیات اپنے قلم سے لکھے۔ یہ نسخہ کتاب خانے میں محفوظ تھا۔ قاضی مبارک کے بعد حمد اللہ کی نوبت آئی۔

صبح کی نماز کے بعد مفتی صاحب تلاوت فرماتے تھے حکم تھا کہ اس وقت حاضر رہیں، دوران تلاوت میں شکل صیغہ آتا تو ان کی طرف دیکھتے یہ حل کرتے، حل نہ کر سکتے تو بعد تلاوت خود حل کر کے بتاتے۔

تبادلہ کے وقت تک کتابیں ختم نہ ہوئی تھیں۔ لہذا استاد کے ساتھ بریلی گئے وہاں جملہ کتب درسیہ کی تحصیل سے فارغ ہوئے۔ بعد فراغ مفتی صاحب نے اپنے ہی اجلاس کا سرشتہ دار مقرر کر لیا۔ اس خدمت پر فائز تھے کہ استاد امدان بھیج دئے گئے۔ شاگرد بادل خستہ گھر چلے آئے۔ اس طرح چودہ برس مسلسل استاد کی خدمت سے فیض یاب رہے۔

بریلی قیام | بریلی میں قیام کس وقار علمی سے رہا تھا اس کو ذیل کے واقعہ سے سمجھ لو گئے۔ ۱۳۱۳ھ میں ندوۃ العلماء کا اجلاس بریلی میں ہونے والا تھا۔ مخالفین اور موافقین شکست و فتح کی سر توڑ کوششیں کر رہے تھے۔ مولوی صاحب صدارت کے لئے حیدرآباد سے تشریف لانے والے تھے۔ اعلانوں میں زبانی بیانون میں جس قدر ندوہ کے متعلق اعتراض ہوتے اسی قدر مولوی صاحب کی ذات ہدف اعتراض ہوتی۔ بالآخر صدر نشین فائز بریلی

ہوئے۔ پیرانے شہر کے شرفا جب اعتراض سنتے سنتے تنگ آگئے تو اس
 تردید میں پڑے کہ آخر یہ مولوی لطف اللہ ہیں کون؟ ایک وہ تھے جو
 یہاں تھے اگر وہی ہیں تو حیرت ہے کہ ان کے عقائد و حالات ایسے بدل گئے۔
 بالآخر ملنے اور زبانی گفتگو کا فیصلہ کیا۔ وہ سماں میری آنکھوں میں
 آج بھی ایسا ہی گویا گل کی بات ہے کہ مغرب و عشا کے مابین پیرانے شہر کے
 معمر شرفا کی ایک جماعت قیام گاہ میں آئی، ایک دوسرے کو دیکھ کر دیرینہ
 اخلاص و محبت کے اثر سے گرم جوش نہ ملے۔ رسمی گفتگو کے بعد اصل
 مدعا پر گفتگو ہوئی۔ زبان حق بیان سے ندوة العلماء کے مقاصد و احوال
 سن کر جو اثر سامعین پر ہوا دیدنی تھا نہ شیندنی۔ متحیرانے تھے مطمئن اُٹھے
 جاتے ہوئے جو الفاظ زبان پر تھے خدا کرے ان کا اعادہ کبھی نہ ہو۔
 کول رعلی گڑھا کا قیام | حامل کلام بریلی سے کول آنے کے بعد عسرت اور
 بے کاری کا زمانہ تھا۔ آخر کا تھوں سے مل کر ایک مکتب جاری کر لیا۔
 ان کے لڑکوں کو چھوٹے چھوٹے رسالے پڑھایا کرتے تھے۔ دس روپیہ
 ماہوار تنخواہ تھی، صاحب عیال تھے، دو بچے ہو چکے تھے۔ سارا کنبہ اسی
 قلیل تنخواہ میں بسر کرتا۔ کبھی کبھی فاتحہ کی نوبت پہنچ جاتی بعض خاندانی
 واقعات کی وجہ سے جامد کی آمدنی سے مستفید ہونے کا موقع نہ تھا۔
 دو سال کا زمانہ اسی حوصلہ مندی سے بسر کر دیا۔ اس عرصہ میں والد

سخت علیل ہو گئے، تیمارداری اس غم خواری سے کی کہ دو ایسے پیادہ پا
 پلکنہ سے کول جاتے اور ہمزہ واپس آتے۔ ان دونوں مقاموں کے
 درمیان فاصلہ چودہ میل کا ہے۔

فیض عام کان پور میں درس | بالآخر جیسا کہ تم اوپر سن چکے مفتی عنایت احمد صاحب
 اندمان سے واپس آ کر حج کو گئے اور مولوی صاحب کا تقرر مدرسہ فیض عام
 کی دووم مدرسہ پر ہو گیا۔ زیادہ زمانہ نہ گزرا تھا کہ مولوی سید حسین شاہ صاحب
 نواب شاہ جہاں بیگم کی طلب پر بھوپال چلے گئے، مولوی صاحب
 مدرسہ اول ہو گئے۔

ایک لطیفہ مولوی سید حسین شاہ صاحب کے قیام بھوپال کا بے موقع
 نہ ہو گا۔ سید صاحب کی مراسلت بعض مسائل میں مولوی سید صدیق حسن
 خاں صاحب سے ہوئی (اس وقت تک نواب نہ ہوئے تھے) اس میں
 سید صاحب نے ایک شعر لکھا ہے

برخیزت شکن کہ بستے چند بزمینم

در سومات شور و شر دیگر کلینم

بعض حرفیوں نے نواب شاہ جہاں بیگم صاحبہ کو یہ کلمہ بدظن کرنا چاہا
 کہ سید صاحب نے دارالاسلام بھوپال کو سومات کہا۔ سید صاحب نے
 سنا تو جواب دیا اور لاجواب دیا:

” سومنات ہمان ست کہ دران سلطان محمود غزنوی شور و شرا گلندہ بود
..... بھوپال کہ سلطنت سومنات ست دران چہ جائے

سومنات ست“

خلاصہ کلام، مولوی صاحب نے سات برس تک مدرسہ فیض عام میں درس دیا، کس قوت سے یہ بھی سن لو۔ میرے استاد مولوی عبدالغنی خان صاحب مدرسہ موصوف کے اولین شاگردوں میں تھے۔ مجھ سے بیان فرمایا کہ مدرسہ کے قریب ایک مسجد تھی، استاد اور شاگرد صبح کو ایسے وقت وہاں پہنچ جاتے کہ جماعت فجر سے پہلے تفسیر بیضاوی کا سبق ہو جاتا تھا، اس سے فارغ ہو کر باجماعت نماز پڑھتے، نماز سے فارغ ہوتے ہی درس شروع ہو جاتا، دوپہر تک رہتا، اس کے بعد وقفہ اس قدر کہ کھانے اور کچھ آرام کے بعد ظہر باجماعت ادا ہوتی، نماز کے بعد درس، عصر کے بعد پھر درس، مغرب کے وقت ختم، کبھی ایک آدھ سبق بعد مغرب بھی ہو جاتا، درس میں اتنا انہماک تھا کہ وطن کا آنا جانا شدید ضرورت ہی سے ہوتا وہ بھی جریدہ تاکہ زیادہ قیام نہ کرنا پڑے۔

جامع مسجد علی گڑھ میں | کان پور میں سات برس رہنے کے بعد مرکز اصلی
درس کی جانب رجوع فرمایا۔ علی گڑھ کے مدرسہ جامع مسجد
میں اول مدرسہ پر تقرر ہوا۔ پچاس روپیہ تنخواہ بھیری۔ صورت یہ

ہوئی کہ مولوی صاحب کے شاگرد خواجہ محمد یوسف مرحوم وکیل نے مدرسہ مذکور کو از سر نو جاری کیا۔ استاد کو کان پور سے بلا کر مدرسہ اول تقرر کیا، خواجہ صاحب تعلیم قدیم و جدید دونوں کے دل دادہ تھے۔ ٹریننگ کے خرچہ میں آنے تک سرسید مرحوم کے ساتھ اور محمدن کالج کے سرگرم معاونین میں تھے۔ مدرسہ کے مصارف کا بڑا جز چھتاری اور بھینکن پور کی بریاستوں سے ادا ہوتا تھا۔ کیسی نیک کمائیاں تھیں جو ہند سے بخارا تک فیض پہنچانے کا ذریعہ بنیں۔ مدرسہ کی رونق اور طلبہ کا ہجوم قابل دید تھا۔ مولوی صاحب دوپہر کا کھانا مسجد ہی میں تناول فرماتے۔ صبح سے آکر عشا کے وقت دولت خانے جاتے۔

آج پریڈ (PERIOD) گننے والے ان باتوں کو کیا سمجھیں گے۔ نہ سمجھیں تو واقعہ تو واقعہ ہی رہے گا۔ ہندوستان اور بیرون ہندوستان کے بڑے بڑے علماء اسی زمانے میں فیض یاب ہوئے۔ پہلی فارغ ہوئے وہی جماعت میں (جو کان پور سے ساتھ آئی تھی) مولوی سید محمد علی صاحب، مولوی عبدالغنی خان صاحب، مولوی احمد حسن صاحب، مولوی عبدالقدصا ٹونگی، مولوی عبدالحق صاحب دہلوی صاحب تفسیر حقانی اور مولوی سید محمد اسحق صاحب پٹیالوی شامل تھے۔ دیکھو! ان میں سے ہر ایک کس شان علمی میں جلوہ فرما ہوا، ثنائی الذکر بعد فراغ استاد کی جگہ کان پور میں

مدرسہ فیض عام کے مدرس اہل مقرر ہوئے۔ ایک خط میرے پاس محفوظ ہے جس میں مولوی عبدالحی صاحب مرحوم فرنگی محل نے آخر الذکر موصوف کی قوت تدریس کی مدح و ثنا لکھی ہے۔

زرا یہ بھی سن لو کہ یہ علما کس طرح پیدا ہوئے۔ میرے استاد نے مجھ سے بیان فرمایا کہ ایک بار میرزا دبیر مرحوم لکھنؤ سے کان پورا آئے ان کی آمد نے کان پور میں ایک غلغلہ ڈال دیا۔ مولوی صاحب نے شاگردوں کو اجازت دی بلکہ شوق دلایا کہ مرزا صاحب کو دیکھیں ان کا پڑھنا سنیں، پھر یہ موقع کہاں ملے گا، فرماتے تھے مجھکو سبقوں سے مہلت ہی نہ دی کہ جاتا، نہ دیکھنے کا اب تک افسوس ہے۔ یہ بھی فرماتے تھے کہ علی گڑھ میں طلبہ کے رہنے کی جگہ جامع مسجد کے حجرے تھے دو محبوب حجرے اور بھی تھے۔ جامع مسجد کے عالی شان میناروں میں زینہ کی گھوم سے درمیان میں جو وسعت پیدا ہو گئی ہے وہ بھی حجرے کا کام دیتی۔ شائق طلبہ ان کی فکر میں رہتے، خالی ہونے سے پہلے درخواستیں گزر جاتیں۔ فرماتے تھے کہ ایک بار ان میں سے ایک حجرہ مجھکو بھی مل گیا تھا، نیچے کا دروازہ بند کر کے مطالعہ کو بیٹھ جاتا تو دینا د مافیہا کی خبر نہ رہتی۔ مطالعہ کا جو لطف وہاں آیا کہیں نہ ملا۔ یہ بھی فرماتے تھے کہ درس سے فارغ ہو کر پہلی فکر یہی ہوتی کہ استاد کی تقریر

دل میں ایسی نقش ہو کہ کبھی نہ بھولے، راستہ اس کی ذہنی تکرار میں صرف ہوتا، مکان پر پہنچ کر فوراً قلمبند کی جاتی، اس عرصے میں دوسرے ہم سبق آجاتے ان سے تکرار کی جاتی، ہر ایک اپنی اپنی یاد سے اعادہ کرتا، اتنی کاوش کے بعد جب تقریر ذہن نشین ہو لیتی تو چین بیٹھتے، ضرب دریات کی جانب توجہ کرتے۔

۲۴
یہ بافیض درس ۱۲۸۵ء سے لغایت ۱۳۱۲ء سائیس برس مسلسل حیدرآباد کے تعلق تک جاری رہا۔ استادوں نے پڑھا، باپوں نے پڑھا، شاگردوں کے شاگرد اور جیسے بھی فیض یاب ہوئے۔ عجب اتفاق ہے سب سے پہلے دور میں میرے کرم استاد مولوی عبدالغنی خاں صاحب نے پڑھا تھا۔ سب سے آخر کے باقاعدہ دور میں ننگ تلامذہ راجم شردانی شامل تھا۔ اس درس میں میرے ہم سبق مولوی امانت اللہ صاحب مرحوم، مولوی سید عبداللطیف صاحب پروفیسر جامعہ عثمانیہ، مولوی محمد ہاشم مرحوم سنبھلی، مولوی صدیق حسین حال مدرس مدرسہ جامع مسجد، مولوی اطہر حسین مرحوم بہاری تھے۔ سوائے عاجز کے سب کے سب عالم اور علم کے خادم بنے۔

جامع مسجد کے دورِ درس میں یہ چشمہ اُس تہ درسی سے جوش زن تھا جو جنوبی منارے کے متصل ہے۔ مولوی عبدالقدوس صاحب پنجابی

مسجد کے اندر درس دیتے، حافظ رحیم بخش مرحوم قرآن شریف حفظ کرتے۔ ایک دوسرے مولوی عبدالقدوس فارسی پڑھاتے۔ طلبہ کی کثرت تھی۔ جامع مسجد میں نماز کی جماعتیں بڑی شان سے ہوتی تھیں، شہر کی دوسری مسجدیں بھی طلبہ سے آباد تھیں۔

یہ یادگار زمانہ درس اس شان سے جاری تھا کہ اس کو صدیہ پہنچا۔ اس عہد میں تقلید و عدم تقلید کے جو ہنگامے ملک میں برپا تھے ایک بے چارہ کول بھی ان کی زد میں آگیا۔ معر کے گرم ہوئے، مخالفت کے طوفان اُٹھے۔ مولوی صاحب نے جامع مسجد میں درس موقوف فرما دیا۔ مکان کے قریب ایک چھوٹا کمرہ کرایہ پر لے کر اس میں پڑھاتے تھے، میں وہیں حاضر ہوا۔ ایک شکستہ بوریئے پر پشت ہوتی، دل میں اب تک اس عزت کی یاد ہے۔ کاش پھر نصیب ہوتی۔ طوفان بے تیزی کا انجام یہ ہوا کہ مولوی صاحب کو زہر دیا گیا۔

زہر خورانی | ۲۳ محرم الحرام ۱۳۱۷ھ مطابق ۲۵ اگست ۱۸۹۴ء کو ایک خط مولوی صاحب کی خدمت میں آیا۔ لکھا تھا کہ میں آپ کا شاگرد ہوں تلاش معاش میں سرگرداں تھا، ماں نے منت مانی تھی کہ نوکری لگنے پر پہلی تنخواہ سے مولود شریف کی مجلس کریں گی، چنانچہ ملازمت مل جانے پر مجلس کی گئی۔ شیرینی آپ کی خدمت میں بھی بھیجتا ہوں۔ دوسرے روز

ایک شاگرد اسٹیشن جا کر پارسل لے آئے، اندر بھیجا، کھولا تو نکلتی کے بڑے بڑے لڈو نکلے۔ ان میں سپید سپید مصری کے دانے بکثرت چمک رہے تھے۔ تبرک کے خیال سے پارسل کے کھلتے ہی آدھا لڈو مولوی صاحب نے کھالیا، اتفاقاً کوئی اور عزیز اس وقت پاس نہ تھا ورنہ حسب عادت اول اس کو کھلاتے۔

تھوڑی دیر میں قلب پر گھبراہٹ محسوس ہوئی، استفراغ ہوا۔ نبی نبی صاحبہ کو بلا کر ماجرا کہا۔ انہوں نے فوراً منجھلے صاحبزادہ مولوی عنایت اللہ صاحب کو طلب کیا، جو درس چھوڑ کر فوراً حاضر ہوئے۔ یہ طبیب بھی تھے۔ دیکھا کہ استفراغ جاری تھا، گھبرا کر سبب پوچھا تو پارسل کے آنے اور لڈو کھانے کا واقعہ معلوم ہوا۔ لڈو دیکھے تو معلوم ہوا کہ مصری نہ تھی، سنگھیا سے بھرے ہوئے تھے، بہر حال یونانی اور ڈاکٹری مکنتہ تدا بیر کی گئیں، طبیب اور ڈاکٹر برابر حاضر رہے۔ شہر میں ایک تلامذہ تھا، شب کو حالت زیادہ نازک ہو گئی جس سے معالج بھی گھبرا گئے۔

قصہ مختصر فضل الہی شامل حال تھا کہ اس سخت مہلکے سے نجات ملی۔ ۲ ستمبر کو غسلِ صحت ہوا۔ اہل شہر نے اظہارِ مسرت و شکر اس طرح کیا کہ چندہ کر کے جامع مسجد میں شب کو مجلس میلاد مبارک منعقد کی، روشنی

کی گئی، صبح کو شیرینی تقسیم ہوئی۔
پولیس نے مجرم کی تلاش کی تپانہ چلا۔ مولوی صاحب نے کسی پر
شہہ ظاہر نہیں فرمایا۔

اس پر ہمیشہ شکر فرماتے تھے کہ پارسل کھلنے کے وقت کوئی عزیز
پاس نہ تھا، ورنہ وہ بھی شیرینی سے مسموم ہو جاتا۔ مہربان نامہراں نے
تو اپنے زعم باطل میں سارے گھر کے خاتمے کا سامان کر دیا تھا گرج
دشمن اگر قوی ست نگہباں قوی ترست

اس حادثے نے علمی مصیبت کی شکل یہ اختیار کی کہ مولوی صاحب کا
دل علی گڑھ سے بیزار ہو گیا، درس کی جانب رغبت نہ رہی، طلبہ کی خاطر
سے بادل ناخواستہ پڑھاتے تھے، اس پر بھی ناغہ بہت ہوتا۔

دستِ قدرت نے جلد علی گڑھ کے ساکنین کو یہ دکھا دیا کہ اب وہ
اس قابل نہ رہے تھے کہ علم و فضل کا ایسا سرمایہ داران میں رہتا۔

تعلق حیدرآباد | غفران منزل آصف جاہ سادس کی فرمائروانی اور
سر وقار الامرا م حوم کی مدارالمہامی کا دور تھا۔ مدارالمہام کو مسلمانوں کی
مذہبی تباہ حالی کا احساس ہوا، یہ ارادہ کیا کہ کوئی بلند پایہ عالم شمالی ہند
طلب کر کے خدمت اصلاح سپرد کریں۔ اتفاق وقت مولوی صاحب کے
ایک بنگالی طالب علم اس زمانے میں فراج میں درخوستھے۔ قدرۃ

انہوں نے اپنے استاد کے تقریر کی تجویز پیش کی۔ مدارالمہام نے منظور کی۔
چنانچہ دسمبر ۱۸۹۴ء میں (یعنی زہر خورانی کے تین مہینے بعد ہی) حیدرآباد
سے مراسلہ آیا کہ یہ تقریر منظور ہو تو سفر خرچ بھیجا جائے، یہاں سے
منظوری گئی، وہاں سے زادراہ آگیا۔

مشاہرہ سات سو روپیہ ماہوار، خدمتِ صدارت المدبرین۔
۲۸ فروری ۱۸۹۵ء کو بعد نماز جمعہ اہل شہر سے رخصت ہو کر حیدرآباد
روانہ ہوئے۔ منجھلے فرزند مولوی عنایت اللہ صاحب کو اپنی جگہ جامع مسجد
میں صدر مدرس مقرر کیا۔

تین نامور شاگرد مولوی سید محمد علی صاحب، مولوی عبدالغنی خاں
صاحب اور مولوی عبد الجلیل صاحب افغانی اور چھوٹے صاحبزادہ میاں
عبد الحمید ہمراہ تھے۔ حیدرآباد پہنچنے پر شایستہ استقبال ہوا، مہمان خانہ
ریاست میں قیام۔

قصائے الہی اسی عرصے میں مفتی عدالت مفتی محمد سعید صاحب حوم نے
(جو مداراس کے علمی خاندان کے سرمایہ سعادت تھے) انتقال فرمایا۔ قدرت نے
مولوی صاحب کو بجائے خدمتِ صدر المدبرین کے اس عہدے کے لئے
ناخود کیا تھا۔ چنانچہ ایک ہزار روپیہ ماہوار تنخواہ پر ۱۲ مارچ ۱۸۹۵ء کو
عہدہ مذکور پر تقریر ہو گیا۔

ممالک مجروسہ سرکار عالی میں اب تک مطابق شرع قصاص کا طریقہ جاری ہے۔ پھانسی نہیں ہے، قصاص کے لئے حضور نظام کی منظوری بحیثیت فرماں رواے اسلام ضروری ہے۔ حضور اس وقت منظور فرماتے ہیں کہ مفتی شرع فتویٰ دیں۔ اس خدمت کے لئے عمدہ افتاء مجلس عدالت عالیہ (ہائی کورٹ) میں قائم ہے۔ ضرورت کے وقت مفتی اجلاس میں بیٹھ کر ججوں کے ساتھ بھی کام کرتے ہیں۔

نواب وقار الامراء بڑے سیر چشم عالی حوصلہ امیر تھے، عمارت کا ایسا سلیقہ تھا کہ انجینروں کو بھی کم حاصل ہوا ہوگا۔ قصر فلک نما ان کے ذوق تعمیر کی نادر شہادت ہے۔

مفتی صاحب کی (اب ہم مولوی صاحب کو مفتی صاحب کے لقب سے یاد کرتے ہیں) تعظیم و بزرگداشت ہمیشہ ملحوظ رکھتے، اطلاع ہونے پر فوراً یاد فرماتے، تعظیم کو کھڑے ہو جاتے، بعض اوقات کرسی اپنے ہاتھ سے بچھاتے۔

چند سال یہ خدمت انجام دی تھی کہ قومی کے ضعیف ہونے پر اثر سمیت نے پھر قوت دکھائی۔ ۱۸۱۰ء مطابق ۱۹۰۱ء میں فوتہ در بدر شدید لاحق ہوا۔ صاحبزادہ مولوی امانت اللہ صاحب نے اپنے منجھلے بھائی مولوی عنایت اللہ صاحب کو بلا یا (جو طبیب بھی تھے)

انہوں نے سبب مرض بس سمیت تجویز کر کے معالجہ کیا، چنانچہ روغن کا ہو اور روغن بادام سرکہ میں کمزور کر کے بدفعات ڈھائی سیر سر پلا گیا تب افاقہ ہوا۔ خارجی تدبیر اس وقت تو مؤثر ہو گئی، مگر پھر دوسرا فساد نمایاں ہوا، تمام جسم پر آبلے نمودار ہو کر پھوٹے اور سارا جسم زخم بن گیا۔

ع دل ہمہ داغ داغ شدینہ کجا کجا نهم

بالآخر رخصت علالت لے کر دلی تشریف لائے، معالجہ کارگر نہ ہوا، مزید رخصت حاصل کی گئی۔ افاقہ ہوا تو دکن کو مراجعت کی، رحمت امرا باقی تھی، درد سر شدید مزید براں بنے تکلیف علیٰ خزین کا شعر صادق تھا۔

چہ شد یارب کہ مشبہ درد سر تسکین نمی یابد

زبے تابی سرم می گرد و وبالیں نمی یابد

مولوی عنایت اللہ صاحب بھوپال سے پھر طلب ہوئے، ان کی تدبیر سے درد سر رفع ہو گیا، باقی امراض کا علاج لوکا بابو ایک مہر کی دید نے بڑے معرکے سے کیا، دو مہینے سے زیادہ معالجہ جاری رہا، پوری صحت ہو گئی۔ اب تیسرا مرض ضعف پیری نمودار ہوا، آنکھوں کی بینائی سرعت سے کم ہونے لگی۔ اس عالم میں ایک خط مولوی عنایت اللہ صاحب کو لکھا ہے، اس میں تحریر فرماتے ہیں:

ان آنکھوں سے اگر بیت اللہ اور روضہ اقدس کو نہ دیکھا تو

وایے برمن دوا سے برنا کامی من خیر رضینا بقضا اللہ علینا“
 مراجعت وطن اچھ سات مہینے میں روشنی بالکل جاتی رہی، روشنی کے ساتھ
 تعلق ریاست بھی گیا۔ علی گڑھ تشریف لائے، ڈاکٹروں نے پانی پختہ
 ہونے کے لئے دو ڈھائی سال کی مدت معین کی، چنانچہ یہ زمانہ صبر و
 رضا سے بسر فرمایا۔

۱۳ مارچ ۱۹۰۷ء کو لکھنؤ کے مشہور معالج چشم ڈاکٹر اینڈرسن نے
 بڑی توجہ اور بزرگداشت سے کامیاب قلع کیا۔ ڈاکٹر کی رائے تھی
 کہ ایک آنکھ کا آپریشن ہو دوسری دوسرے وقت کے لئے محفوظ رہے۔
 ادھر سے اصرار ہوا کہ دونوں آنکھ کا آپریشن کر دیا جائے۔ حسرت
 اس پر ہے کہ آپریشن کے بعد ضروری احتیاط نہ کی گئی۔ حرکت کرنا،
 آواز سے بات کرنا، پانی سے چہرہ کو دھونا وغیرہ ذلک امور
 ممنوع تھے۔ باوجود معالج کی تاکید و توجہ کے کسی کی پابندی نہ ہوئی۔
 نتیجہ یہ کہ دونوں آنکھیں خراب ہو گئیں، ایک کا ڈھیلا بہ گیا، دوسری
 خراب ہو کر رہ گئی۔

آنکھوں کے جانے کا جو صدمہ ہوا ہو گا ظاہر ہے، معذوری نے
 چلنا پھرنا چھڑا دیا، اس کا اثر عام صحت پر خراب پڑا، مالی قلتیں بھی
 پریشان کرتی رہیں۔ مجھ کو اس زلزلے میں حاضری کا مسلسل موقع حاصل

ہوتا رہا۔ باوجود معذوری و پریشانی کے رکھ رکھاؤ کا اہتمام پورا تھا،
 ہمیشہ صابر و راضی برضا دیکھا، لباس وغیرہ صاف مرتب۔

سننے کے لائق یہ بات ہے کہ مرض، عدم بصارت، مالی دقت
 ان میں سے ہر مصیبت سوہان روح تھی۔ ہمت و استقلال دیکھو درس
 اس حالت میں بھی جاری تھا۔ مولوی بدرالدین اور مولوی کرم الہی
 اسی زمانے کے تلامذہ میں ہیں۔ زیادہ توجہ درس حدیث و تفسیر رہتی
 غایت شوق فرماتے تھے ”میاں بدرالدین جب پڑھنے آجاتے ہیں تو
 میں اپنی تکلیفیں بھول جاتا ہوں اور جب تک ان کو پڑھاتا رہتا ہوں
 ہائے ہائے سے نجات مل جاتی ہے“

اسی زمانے کا ایک واقعہ مولوی سید سلیمان اشرف صاحب نے
 بیان فرمایا۔ اپنے علی گڑھ آنے کے تیسرے ہی دن سلام کو حاضر ہوئے
 ایک روز پہلے جامع مسجد میں بیان ہو چکا تھا، حاضری پر مخصوص خاندانی
 طریقے سے قدم لے۔ مولوی صاحب اس وقت آرام کر رہے تھے، آرام فرما
 تھے، بغیر تعارف صاف الفاظ میں فرمایا ”مولوی سلیمان اشرف“
 اور پھر یہ شعر پڑھا

گر تو تعظیم خواہی از من زار
 بہر تعظیم خود مرا بردار

دوسرا واقعہ صاحبزادہ مولوی امانت اللہ صاحب کی زبانی۔
 شرح چغینی کے پڑھنے میں ایک دائرہ کے متعلق اشکال پیش آیا۔
 حاضر خدمت ہو کر مشکل پیش کی۔ فرمایا امانت اللہ! اب دماغ کہاں
 رہا۔ خیر ایک لوٹا مٹی کا لے لو۔ لوٹا لایا گیا۔ ایک ہاتھ پر اٹا کر کے
 کرہ بنالیا۔ دوسرے ہاتھ کی انگلی کو کروی حرکت دی۔ صاحبزادہ کا
 بیان یہ کہ انگلی کا حرکت کرنا اور مسئلے کا سمجھ میں آجانا گویا ایک ہی
 بات تھی۔

تیسرے واقعے کا مولوی معین الدین صاحب اجیری نے ذکر کیا۔
 میرزا ہد کی ایک تقریر باوجود مکرر غور کے سمجھ میں نہیں آتی تھی حاضر
 کے وقت اشکال پیش کیا، سنتے ہی فرمایا کہ اس مسئلے کے متعلق
 اوپر کے مقدمات کی تقریر میں فلاں غلطی ہوئی ہے، اس کی تقریر
 اس طرح کر دہل ہو جائے گا۔ چنانچہ تقریر زاہدی کا مضمون صاف ہو گیا۔
 وفات ۱۳۳۲ھ میں عرفی کے دن مطابق ۸ اکتوبر ۱۹۱۶ء میں اور
 چار بجے پہر کے درمیان بمقام گول (علی گڑھ) انتقال فرمایا۔ یہ وہ
 دن تھا کہ میدان عرفات اہل ایمان کی لبیک سے گونج رہا تھا۔
 نوے برس کی عمر ہوئی۔ حضرت شاہ جمال العارفین کے جوار میں
 آسودہ ہیں۔ چند قدم کے فاصلہ پر شاگرد رشید مولوی عبدالغنی خاں صاحب

مدفون ہوئے۔ تاریخ وفات از حسرت شروانی استاد العلماء
 حلیہ | بلند بالا۔ بدن دوسرا، رنگ سرخ سپید، سینہ چوڑا، پیشانی وسیع،
 آنکھیں بڑی روشن، ناک و راز بھاری، ہونٹ باریک، دہانہ چھوٹا،
 گردن لائنی، ڈاڑھی سپید نورانی، ہنس کچھ چہرہ۔ زہر کے اثر سے پہلے
 قوی اعلیٰ درجہ کے تھے، صحت بہت اچھی تھی۔ سردی گرمی اور محنت کے
 اثر سے بالاتر۔

لباس | انگرکھا، کرتا، عرض کا پاجامہ، سر پر اکثر دوپٹی ٹوپی، خاص اوقات
 میں منشیانہ طرز کا عمامہ سر پر، اس پر سے سپید چادر۔ مردانہ میں ہمیشہ پورے
 لباس میں نمودار ہوتے۔ صرف کرتے میں کبھی برآمد نہ ہوتے، کرتا جسم سے
 گرمی میں یا تھلیہ میں بھی جدا نہ ہوتا۔ لباس کی درستی اور صفائی کا پورا
 اہتمام رہتا۔ میں نے مرض اور نابینائی کی حالت میں بھی لباس میللا
 یا فرسودہ نہیں دیکھا۔

عادات | نشست برخاست اور گفتگو میں تہذیب و وقار کی پوری شان تھی
 نگاہ نیچی رہتی، کم سخن تھے۔ خاموشی میں بھی ایک عالم گفتگو محسوس ہوتا،
 روش سادہ تھی، جفاکشی اور محنت داخل عادات تھی، چھتری بھی نہ لگا
 شدت گرام میں سر پر چادر رکھ کر دھوپ میں چلے جاتے۔ اس سلسلے پر
 ایک جاں پرور واقعہ سن لو۔

گرمی کے سخت موسم میں ایک بار مدرسہ عالیہ کا امتحان لینے رام پور تشریف لے گئے۔ امتحان سے فارغ ہوتے ہوتے دوپہر کے بارہ بج گئے۔ حسب عادت سر پر چادر رکھ کر پیادہ پاؤں استاد اعلم مولوی محمد ہدایت اللہ خاں صاحب صدر مدرس مدرسہ جون پور کے مکان پر جا پہنچے۔ مولوی صاحب قیلوے کے لئے زمانہ مکان میں جا چکے تھے، اطلاع پر باہر تشریف لائے۔ اول ایک پٹنگ پر صاف ستھرا بستر بچھوایا، اس کے بعد مہمان محترم کی پزیرائی فرمائی۔

شان پزیرائی غور سے سنا۔ اب یہ واقعہ کہاں، دیکھنا درکنار سونو گے بھی نہیں۔ اپنے بھتیجے حافظ اسعد اللہ خاں کو بھیج کر کنوئیں سے تازہ پانی منگوایا، مہمان گرامی کے پاؤں پر عزیز سے پانی ڈالوایا۔ اپنے ہاتھ سے دھوئے سقاہ اللہ تعالیٰ کا سا دھاقا۔ ابھی کریم نفسی کی داستان باقی ہے۔ رام پوری فاضل اجل نے راوی سے یہ واقعہ بیان فرمایا تو یوں کہا کہ مولوی لطف اللہ صاحب نے بڑا کرم فرمایا ایسی دھوپ میں تکلیف فرمائی اور وہ بھی پیادہ پاؤں اپنی خدمت کا تذکرہ درکنار اشارہ بھی نہ کیا۔ ایک موقع پر جب راوی موصوف نے مفتی صاحب سے مولوی صاحب کی شکر گزاری کا ذکر کیا تو فرمایا کہ میں نے کیا کرم کیا جھکو تو دوپہر کہیں بسر کرنی تھی وہیں چلا گیا کرم تو

مولوی صاحب نے فرمایا۔ یہ کسک پانی منگوانے اور پاؤں دھلانے کا واقعہ بیان فرمایا۔ دیکھو یہ تھے وہ پاک مشرب صاف سینے جن سے علمی فیض کے چشمے نہیں دریا بہے، رحمہما اللہ تعالیٰ۔

آدم بر مطلب، مزاج شگفتہ تھا، با مذاق تھا، تکلف سے بری تھے خاص صحبتوں میں مزاج بھی فرماتے، شعر کا ذوق پورا تھا، خاص صحبتوں میں اشعار کا ذکر چھڑ جاتا تو گھڑیوں جاری رہتا، اشعار لطیف پڑھتے لطف و خوبی ظاہر فرماتے، ایک ہی قافیہ یا مضمون پر متعدد اساتذہ کا کلام سناتے۔ عربی، فارسی، اردو ادب سے یکساں ذوق تھا جھکو یاد ہو کہ ایک صحبت میں ”ہوشم“ اور ”دوشم“ کے قافیہ پر بہت سے مطالعے استادوں کے پڑھے تھے۔ یقیناً مطالعے اب تک یاد ہیں:

صاحبِ نبی دائم کرا دیدم کہ از خودی رود ہوشم
جنوں آہستہ می گوید مبارک باد و گویم

لا اداری سے

بیک پیمانہ ساقی کردید ہوش آن خیاں دوشم
کہ از محفل حرفیاں چوں سبوبردند بردوشم

مولوی فیض الحسن سہارن پوری سے

صلازدم کہ من آزادہ مند پوشم غلام حیدرم و جام حیدری نوشم

”جام حیدری“ کی تعریف فرمائی۔

گفتگو ہر شخص سے علی قدر اہمیت و شفقت و محبت سے فرماتے جس کا اثر سامع محسوس کر کے محفوظ ہوتا۔ تعلیٰ یا ادعا کا شائبہ بھی کلام میں نہ پایا جاتا۔ تقدس مآبی اور جلوہ نمائی پاس نہ تھی۔ تلاوت کلام مجید بھی ٹکلیے میں فرماتے، سخت کلامی اور محض الفاظ غصے میں بھی زبان سے نہ نکلتے۔ ملازموں کے لئے انتہائی غصے کے الفاظ یہ تھے ”تم بچھیا کے باوا ہو“ یا ”لاؤ ہو“ (گو یا نالائق کا نعم البدل ہے)۔

سیرچشم اور فیاض تھے، اسی لئے اکثر قرض کا بار رہتا۔ حیدرآباد تعلق کے زمانے میں ہزار روپیہ ماہوار تنخواہ بدقت کفایت کرتی۔ شاہدوں میں دعوتیں بڑے حوصلے سے ہوتیں، جن کو رُوسا بھی مان جاتے۔ شادی کی تقریبوں میں تلامذہ کا اجتماع قابل دید ہوتا، جن میں بڑے بڑے علما ہوتے، سب کے سب ہمالوں کی خدمت بے تکلف کرتے۔ مولوی ہی پٹنگ بچھاتے، دوسرا سامان آسائش مہیا کرتے۔ ایک تقریب میں میری قیام گاہ میں مولوی ظہور الاسلام صاحب فتح پوری مرحوم سامان لائے تو میں نے معذرت کی اور کہا کہ آپ تکلیف نہ کریں، ہنس کر فرمایا یہاں مولویوں کے سوا ہے کون جو تمہارا کام کرے گا۔

ایک تقریب میں شام کے وقت میں نے دیکھا کہ متعدد چارپائیوں پر تلامذہ بیٹھے ہوئے تھے۔ ان میں مولوی سید محمد علی صاحب، مولوی عبدالغنی خاں صاحب، مولوی احمد حسن صاحب، مولوی عبدملک صاحب افغانی (صدر مدرس ویلور مدراس) مولوی سید ظہور الاسلام صاحب وغیرہم تھے۔ آج ان کی نظیر سارے ہندوستان میں مشکل سے ملے گی۔ ایک کا ایتمہ شاگرد بھی تھے جن سے برادرانہ برتاؤ ہو رہا تھا۔ ضروری واقعات سے باخبر رہنا اور حسب موقع ان میں حصہ لینا داخل اخلاق تھا۔ جو خلاصے خیرتوں کے میرے سامنے ہیں وہ اس کے شاہد ہیں۔ ایک اندراج میرا سرمایہ نازش ہے: ”۳ مارچ ۱۸۹۱ء حبیب الرحمن خاں نے پڑھنا شروع کیا“

علمائے معاصرین کے علم و فضل کا اعتراف شامل وضع تھا۔ سب کے ساتھ محبت تھی۔ ان کی وفات سے سخت متاثر و متاسف ہوتے۔ اندراجوں میں مولوی عبدالحی صاحب فرنگی محلی، مولوی فیض الحسن صاحب سہارن پوری، مولوی ارشد حسین صاحب رام پوری وغیرہم کی وفات کا صدمہ صاف عیاں ہے۔ رحیم اللہ تعالیٰ۔

مولوی اسمعیل صاحب اسرائیلی سے حالانکہ بے لطفی رہتی تھی، مگر وہی سے جب ان کی وفات کی خبر آئی تو بے اختیار آنکھوں سے

آنسو جاری تھے اور فرماتے تھے ”مولوی اسماعیل اپنی ذات سے بہت اچھے آدمی تھے“

بازار کے چٹ پٹے کباب بہت مرغوب تھے۔ فرمائش ہوتی کہ دلی کی جامع مسجد کی سیڑھیوں کے کباب گرم آئیں۔ عزیز شاگرد اہتمام کر کے لاتے اور دعائیں لیتے۔ حالتِ علالت میں یہ شوق معالج اور تیمارداروں کے لئے مصیبت ہو جاتا۔ باورچی خانہ میں عمدہ سیخ کے کباب تیار کرائے جاتے پسند نہ ہوتے۔

درس مفتی صاحب کا مخصوص کمال درس تھا۔ اللہ تعالیٰ نے عمر دراز بخشی، صحت و قوت وافر عطا فرمائی، علم کی دولت سے مالا مال فرمایا۔ یہ سارا سرمایہ تدریس و تعلیم میں صرف فرمادیا۔ معتبر شہادت اس کی موجود ہے کہ شباب تدریس کے وقت میں بیس بیس سبق روزانہ پڑھائے۔ مولوی فضل حق صاحب مرحوم خیر آبادی کا ایک خط میرے پاس ہے، اس میں تحریر فرماتے ہیں کہ آج کل درس قوت سے جاری ہے۔ سولہ سبق روزانہ پڑھائے جاتے ہیں۔ یہ قیام پورہ کا واقعہ تھا۔ علی گڑھ میں درس کا سلسلہ ۱۲۸۵ء سے ۱۳۱۷ء تک ستائیس سال جاری رہا۔ اس سے پہلے سات برس فیض عام کان پور میں درس دیا جا چکا تھا۔ اس طرح چونیس برس پوری قوت کے ساتھ مجلس تدریس

گرم رہی۔ برسوں یہ معمول رہا کہ صبح کی نماز سے فارغ ہو کر جامع مسجد میں تدریس شروع فرماتے۔ دوپہر کا کھانا وہیں آجاتا، عشا پڑھ کر مسجد سے مکان تشریف لے جاتے۔

طلبہ کو مطالعے کی تاکید رہتی، اگر کسی طالب علم کی خامی ثابت ہوتی اس کا سبق نافع کر دیا جاتا۔ فرماتے کل مطالعہ دیکھ کر پڑھنا۔ یہ فرمائش تلخی یا سختی سے نہ ہوتی بلکہ نرمی سے یوں فرماتے ”آج شاید مطالعہ نہیں کیا جو مطلب سمجھنے میں دشواری ہوتی ہے کل مطالعہ دیکھ کر پڑھنا۔“ یہ روک ٹوک کا سلسلہ خوبی سے ہمیشہ جاری رہتا۔ مجھے فرزند مولوی عنایت اللہ صاحب درس دے کر بھوپال میں مفتی مقرر ہو چکے ہیں، اس زمانے میں ایک خط میں مصنون (بروزن مسؤل) قلم سے کلام مفتی صاحب نے لکھا کہ مصنون بروزن مقول ہے ہمزہ کیوں لکھا۔ ایک اور والا نامے میں فرماتے ہیں (خلاصہ) عنایت اللہ!

اپنی تعظیم میں نہیں چاہتا تمہاری تحریر کی شائستگی کے خیال سے لکھتا ہوں کہ بڑوں کے خط میں آخر والسلام کے ساتھ کوئی لفظ یہی لکھ دیا کرو مثلاً بالا کرام، برابر والوں کو مثلاً ختم الکلام۔

قاضی حسام الدین کشمیری سات برس حاضر درس رہے، اپنی یادداشت میں لکھتے ہیں کہ اس عرصہ دراز میں صرف دو یا تین با

طلبہ کی کج بحثی پر مولوی صاحب کو غصہ آتے میں نے دیکھا، اسی کے ساتھ دوسرے وقت شفقت سے اس کو مطلب سمجھا دیا۔
 تدریس کے وقت وقار و ملکین کے ساتھ نشست فرماتے، گھنٹوں برابر ایک پہلو سے بیٹھے رہتے، کتاب ہمیشہ ہاتھ میں کھلی رہتی جہاں میں باری باری سے ایک طالب علم قاری ہوتا، باقی سامع۔
 الحمد للہ مجھ کو بھی بارہا قاری ہونے کا شرف حاصل ہوا۔ قاری عبارت پڑھ کر ترجمہ کرتا، اس کے خاموش ہونے پر تقریر فرماتے۔ تقریر صاف سلیس اور بسیط ہوتی، طویل نہیں رہتی۔ شفقت اور فیض رسانی کا لطف محسوس ہوتا۔ مستعد طلبہ کے لئے پہلی تقریر کافی ہوتی جو نہ سمجھتے ان کے لئے دوبارہ۔ بارہ تقریر فرماتے۔ بشارت میں فرق نہ آتا۔
 اعتراضوں کا جواب نرمی اور تحمل سے دیا جاتا، تمام مراحل طے ہونے پر طلبہ سے دریافت فرماتے سب نے مطلب سمجھ لیا؟ جواب اثبات میں سن کر آگے پڑھنے کا حکم ہوتا۔ خوبی تقریر اپنے درس میں نے یہ دیکھی کہ قاضی مبارک، احمد اللہ، میرزا پد رسالہ اور غلام کچی کے دقیق مطالب پانی ہو کر رواں ہوتے تھے۔ حالت درس میں کوئی خاص ملنے والے آجاتے تو درس بند کر کے ان کی جانب متوجہ ہو جاتے۔
 ایک بار مولوی عبدالحق صاحب خیر آبادی تشریف لے آئے۔

حسب عادت درس بند کر کے سر و قد ہو کر زیرانی فرمائی۔ فرج پرسی وغیرہ سہمی مراتب گفتگو کے بعد فاضل خیر آبادی نے فرمایا کہ طلبہ کا وقت بہت عزیز ہے۔ حرج نہ فرمائیے۔ قاضی مبارک کا درس ہونے لگا۔ خیر آبادی مولوی صاحب سنتے رہے۔ ختم ہونے پر طلبہ سے کہا کہ تمہارے استاد کی تقریر ایسی ہے کہ اعتراض خود بخود دفع ہوتے جاتے ہیں۔ جب کوئی معرکے کا مسئلہ آنے والا ہوتا تو طلبہ سے فرمادیتے کہ مطالعہ اہتمام سے کرنا، کل فلاں مشکل مسئلے پر گفتگو ہوگی۔ دوسرے روز تقریر ہوتی تو خود اشکال مشکل میں پڑ جاتا، مسئلے کی صاف واضح صورت ذہن میں آجاتی۔ ایسے موقع پر دوسرے اساتذہ کی تقریر یا بھی بیان فرماتے مگر ان پر حرج قدح نہ فرماتے، طلبہ کو خود اندازہ ہو جاتا کہ کون سی تقریر کس پائے کی ہے۔ قاضی سعد الدین مرحوم نے مجھ سے بیان کیا تھا کہ ان کے درس کے زمانے میں صحیح بخاری کا نسخہ کھلا ہوا سیدھے ہاتھ میں پڑھانے کے پورے وقت تک رہتا۔ یہ وقت گھنٹے ڈیڑھ گھنٹے سے کم نہ ہوتا۔
 حالت درس میں بھی شکستگی اور تواضع کا جلوہ نظر آتا۔
 درس کی خصوصیت یہ تھی کہ تمام علوم یکساں قوت سے پڑھاتے تھے۔ ریاضی کے درس کا تفوق مسلم تھا۔ مطالعے سے ہیئت جدید کے

مسائل پر بھی پورا عبور حاصل فرمایا تھا۔ متعدد نقشے سیاروں کی تقویم کے (جدید نظام کے مطابق) یادداشتوں میں موجود ہیں، فرماتے تھے قدرت کی وسعت جدید علم ہیئت میں پائی جاتی ہے، قدیم ہیئت نے تو تمام کائنات کو فوس کروں میں بند کر دیا ہے۔

بڑی اور چھوٹی کتابیں ایک ہی توجہ سے پڑھانی جاتیں ایک لڑکپن میں اپنے عم محترم مولوی عبد الشکور خان صاحب مرحوم کے ساتھ ایک بار چند روز علی گڑھ رہا تھا، صبح سبق کے لحاظ سے ممدوح نے فرمائش کی کہ کوئی طالب علم سبق پڑھانے پر مقرر کر دیئے جائیں، زہے قسمت کہ حضرت نے خود تکلیف فرمائی، بعد مغرب تشریف لاکر سبق پڑھا دیتے، اس وقت میں بدیع المیزان پڑھتا تھا، پہلے روز دیباچہ پڑھا کر سنا۔ میں نے مولف کی نسبت "تلمبنی" (تلمبنی بروزن زینبی) پڑھی۔ فرمایا "تلمب بروزن سرنگ، نسبت اس کی طرف تلمبنی۔" اس واقعہ کو نصف صدی سے زیادہ زمانہ گزر چکا۔ اس لفظ کے ادا فرمانے کی آواز آج گویا کانوں میں گونج رہی ہے اور لفظ تلمبنی کو دونوں لب ملا کر ادا فرمانا گویا اس وقت آنکھیں دکھتی ہیں۔ یہ تھا سمجھانے کا دل نشیں انداز۔ رحمہ اللہ تعالیٰ۔

درس کی ہر فنی قوت کا اندازہ ذیل کے دو واقعوں سے کرو۔

یہ دونوں واقعے مولوی سید عبداللطیف صاحب میرے ہم درس نے بیان کئے ہیں۔

ایک مولوی سید محمد علی صاحب مرحوم کان پوری کی زبانی۔ مولوی صاحب صحاح ستہ کا دور علی گڑھ میں ختم کر کے سہارن پور مولوی احمد علی صاحب مرحوم سے حدیث پڑھنے گئے تھے۔ چنانچہ دورہ ختم کر کے سند حاصل کی۔ فرماتے تھے کہ سہارن پور میں رجال اور اسانید کی تحقیق علی گڑھ سے زائد تھی مگر کتاب اور حدیث کا مطلب اتنا ہی تھا جتنا علی گڑھ میں تھا۔

دوسرا واقعہ خود ان کے والد کی زبانی۔ موصوف نے علی گڑھ میں ادب عربی دوسرے فنون کے ساتھ پڑھا تھا۔ یہاں سے جا کر لاہور میں مولوی فیض الحسن صاحب مرحوم ادیب نامور سے پڑھا۔ بعد فراغ کہا کرتے تھے کہ لاہور میں ایام عرب وغیرہ کا بیان بے شک بیشتر تھا، لیکن اشعار کا مطلب علی گڑھ کے درس سے زیادہ نہ تھا۔ انتہی۔ مولوی صاحب کو ملا عبد الحکیم سیالکوٹی رحمہ اللہ کی کتاب دانی اور صل مطالب کا اعتراف تھا۔

تکفیر سے احتراز | مولوی صاحب کا مشرب بہت وسیع تھا۔ کبھی کسی کی تکفیر سے قلم آلودہ نہیں فرمایا، نہ کبھی مسائل اختلافی کے مباحث میں جسکا اہل سنت کی مشہور کتاب، آثار سالعہ پر حضرت مولانا لطف اللہ کی نوعیظ آخر میں ملاحظہ فرمائیں حضرت فرماتے ہیں۔ ہر فن قادری۔

حصہ لیا، حیدرآباد سے ایک خط میں فرزند دل بند کو لکھتے ہیں کہ :
 "حلت زراغ کے مسئلے میں مخالف اور موافق دونوں فریق جھکے
 لکھ رہے ہیں اور میری رائے کے جو یا ہیں مگر میں اس اختلافانی
 مسئلے پر کچھ نہ لکھوں گا۔ اسی وسعت مشرب کا ظہور ندوۃ العلماء کے قیام
 ترقی میں ہوا۔"

تصنیف | کبھی کوئی تصنیف نہیں کی، تمام وقت اور قوت علمی پڑھانے
 میں صرف فرمادی۔

فارسی شعر کہتے تھے زیادہ تر تاریخیں بعض منظوم خط شاگردوں کے
 نام محفوظ ہیں۔ کلام صاف خشو و زوائد سے پاک ہے۔ ایک نعتیہ شعر نوح
 ماسبوئے خودے فخر انبیا کرش
 کہ برتری ز سیماں کمر از نور

جملہ معترضہ، انگریزی اس قدر جانتے تھے کہ بوقت ضرورت تیار
 وغیرہ پڑھ لیتے تھے۔ مولوی عبدالقادر صاحب مرحوم جس زمانے میں
 کانپور میں مدرس تھے، ایک سال وہابی ہفیضہ وہاں پھیلا۔ موصوف نے
 ایک تار اسی اثنا میں والد بزرگوار کے نام کسی ضرورت سے بھیجا۔
 مولوی صاحب تار پا کر قدرۃ گھبر گئے۔ مضطربانہ ایک بابو کے پاس
 جا کر پڑھوایا۔ اسی روز ارادہ کیا کہ انگریزی اتنی حاصل کر لینی چاہئے کہ

ایسی ضرورتوں میں محتاجی نہ رہے چنانچہ بطور خود مطالعہ کر کے استعداد
 حاصل فرمائی۔

ندوۃ العلماء کی صدارت | ندوۃ العلماء جیسی ہمہ گیر مجلس کی صدارت کے لئے
 ایسا ہی مقبول عام صدر نشین زبیا تھا جیسے کہ مفتی صاحب تھے۔ اس
 مجلس کی بنیاد مدرسہ فیض عام کانپور کی دستار بندی کے جلسوں میں
 پڑی تھی، اوپر پڑھ چکے ہو کہ یہ مدرسہ سات برس مفتی صاحب کے
 درس سے فیض یاب رہا تھا۔

سوال ۱۳۱۳ھ میں پہلا اجلاس ہوا، یہ اجلاس اپنی شان اور
 اجتماع میں خود اپنی نظیر تھا۔ ایک شان یہ بھی تھی کہ ہر فرقے کے صنادید
 علماء شریک جلسہ تھے، علمائے حنفی کے علاوہ اہل حدیث میں سے
 مولوی ابراہیم آروی، مولوی محمد حسین صاحب بٹالوی، شیعہ
 مجتہدین میں مولوی غلام حسین صاحب کنٹوری شریک جلسہ تھے۔
 یہ مشاہدہ تھا کہ تمام علماء بلا تخصیص فرقہ صدر نشین کی تعظیم و توقیر میں یکساں
 سرگرم تھے۔ کرسی صدارت حضرت کے جمال و کمال دونوں پر نازاں
 تھی۔ بحریک صدارت مولوی عبداللہ صاحب ناظم دینیات محمد علی کالج
 علی گڑھ نے کی، تائید ثانی شاہ محمد حسین صاحب الہ آبادی نے کی۔
 تقریر تائیدی میں یہ الفاظ بھی تھے۔

..... مولانا محمد لطف اللہ صاحب کو چونکہ خداوند تعالیٰ نے بسبب عمرو
علم کے بزرگی بخشی ہے اور ان کے نام سے خود لطف اللہ مترشح ہے، لہذا ہمارے
واسطے ایسے بزرگ کا میرٹھس ہونا باعث خیر و برکات اور لطف اللہ ہوگا۔

مولوی شبلی صاحب بھی مؤیدین میں تھے، اس موقع پر جو رسالہ
مولوی احمد رضا خاں صاحب بریلوی نے پیش کیا تھا اس میں مفتی غازی صاحب
صاحب، مولوی لطف اللہ صاحب اور مولوی احمد حسن صاحب کی بڑی
شان دار الفاظ میں مدح و ثنا کی تھی۔

اس جلسے میں ایک واقعہ قابل بیان پیش آیا۔ سہ پہر کے اجلاس میں
جب مفتی صاحب داخل ہوئے تو دیکھا کہ عام شکر کار کی صف میں دیورین
بھی بیٹھے ہیں۔ دریافت سے معلوم ہوا کہ پادری ہیں۔ مولوی صاحب نے
علما کی نشست گاہ پر پہنچ کر فرمایا کہ چوں کہ یہ دونوں بھی اپنے مذہب کے
عالم ہیں لہذا اس نشست گاہ پر بیٹھنے کی اجازت دی جائے چنانچہ
سب نے منظور فرمایا اور دونوں صاحب اوپر آکر بیٹھ گئے۔

دوسرے سال اجلاس لکھنؤ میں شرکت سے محذوری رہی۔
تیسرے برس بریلی کے اجلاس کی صدارت فرمائی۔ یہ اجلاس بھی اپنی
شان میں یادگار تھا۔ مخالفت کا دور ہمیں سے شروع ہوا۔ ان اجلاسوں
میں خطبہ صدارت کا نفعان برابر محسوس کیا گیا۔

اولاد مفتی صاحب کی شادی جلسہ میں سید رونق علی صاحب کی
صاحبزادی سے ہوئی تھی، اس طرح صاحبزادوں کی والدہ اور دادی
دونوں سیتہ تھیں۔

اولاد میں چھ لڑکے تھے، لڑکیاں علاوہ۔ لڑکوں میں محمد کریم اللہ
کا اوائل عمر میں انتقال ہو گیا تھا۔

سب میں بڑے مولوی عبدالقادر مرحوم تھے۔ اٹھارہ برس کی
عمر میں درس نظامی سے فارغ ہوئے مولوی عبدالغنی خاں صاحب اور
اپنے والد ماجد کے شاگرد تھے۔ حضرت مولانا افضل رحمن مجددی قدس سرہ
سے بیعت تھے۔ مولوی عبدالحی صاحب مرحوم فرنگی محل سے بیعت
علمی پر ماسلت رہتی۔ مدرسہ فیض عام کانپور میں صدر مدرس رہے۔
علم رمل سے خوب سے واقف تھے۔ ۲۸ برس کی عمر میں دق کے
مرض سے ۱۸۸۳ء میں وفات پائی۔ فارسی شعر کہتے تھے، ایک شعر لوس

دل من شاگرد دیدن نداند

مگر ایں غچہ خندیدن نداند

منجھلے مولوی عنایت اللہ صاحب حکیم و حافظ تھے، بڑے بھائی
اور والد ماجد کے شاگرد۔ طب سے خدا داد ملا سبت تھی۔ علاج خوب
کرتے تھے جامع مسجد میں اپنے والد ماجد کی جگہ تقرر حیدرآباد کے

زمانے میں کئی سال صدر مدرس رہے۔ وہاں سے بھوپال جا کر اول
رکن مجلس العلماء اس کے بعد مفتی مقرر ہوئے۔ وہیں سنہ ۱۹۳۱ء میں
انتقال کیا۔ سرکار عالیہ سلطان جہان بیگم صاحبہ کے ہمراہ حج و زیارت
مشرف ہوئے تھے، وہاں کے علما سے کلام اللہ، حدیث، قصیدہ برد،
دلائل الخیرات وغیرہ کی سندیں لائے تھے۔

تیسرے مولوی امانت اللہ صاحب فارغ التحصیل ہوئے، والد اور
منجھلے بھائی کے شاگرد تھے۔ میں ان کا ہم سبق رہا۔ حیدرآباد مفتی صاحب
کے ساتھ گئے اور فارغ التحصیل ہو کر لوٹے۔ منجھلے بھائی کے بھوپال
جانے پر جامع مسجد میں صدر مدرس مقرر ہوئے۔ برسوں پورے
انہماک اور اہتمام کے ساتھ جملہ علوم کا درس دیا۔ خاندانی فن ریاضی
میں امتیاز تھا۔ بہت خاموش اور با وضع تھے۔ پورے مدرس تھے۔
سوائے پڑھانے کے کوئی مشغلہ محبوب نہ تھا۔ باسٹھ برس کی عمر کا
سرمایہ دو لفظ ہیں۔ پڑھا اور پڑھایا۔ اپریل سنہ ۱۹۳۱ء میں انتقال کیا غفرم۔
چوتھے مولوی سلامت اللہ عربی کے ساتھ انگریزی بھی پڑھی۔
درسی کتابیں ختم نہ کر سکے، حج سے مشرف ہوئے، عدم فراغ کی تلافی
یہ ہے کہ نور نظر مولوی حفیظ اللہ جامع مسجد میں مسند تدریس پر بعد فراغ
تکلیف میں ریاضی میں ترقی کر رہے ہیں۔

سب سے چھوٹے عبد المجید انگریزی، فارسی پڑھی، آخر الذکر
دونوں صاحبزادے بقید حیات ہیں سلمہا اللہ تعالیٰ۔

مفتی صاحب کی دستار کمال میں ایک طرہ امتیاز یہ بھی ہے کہ
پانچ صاحبزادوں میں سے تین صاحب تدریس ہوئے، ایک پوتے۔
اولاد سے مفتی صاحب کو معمول سے زیادہ محبت تھی، ان کی
تھوڑی سی تکلیف بھی نہ دیکھ سکتے تھے۔ قضائے الہی کسی سخت جگر
آنکھوں کے سامنے پونڈ خاک ہو گئے، سب سے زیادہ صدر مولوی
عبدالقادر صاحب کی وفات کا تھا اور بجا تھا۔

تلاذہ | جو درس چونتیس برس مسلسل اور متفرق طور پر ستر برس جاری
رہا اس کے فیض باب تلاذہ کا استقرا کون کر سکتا ہے، خصوصاً
جب کہ شمار اور ضبط کی کبھی پروا بھی نہ کی گئی ہو۔ دریا مصروف متواجی
رہا، امواج کی شمار کون کرتا!

حضرت کے شاگرد مولوی احمد الدین مدرس مدرسہ دان پور
(باشدہ سرحد) نے مجھ سے یہ بیان کیا کہ ایک موقع پر ان کے وطن میں
اہل علم کا مجمع تھا۔ مفتی صاحب کے فضل و کمال کا ذکر ہونے لگا۔ اسی
ضمن میں شاگردوں کی کثرت کا مذکور ہوا۔ سلسلہ کلام میں سرحد کے
ایک خاص وسیع قطعے کے شاگرد شمار کئے گئے، معلوم ہوا کہ شاگرد

اور شاگردوں کے شاگرد و دعائی سو کی تعداد میں مصروف تدریس تھے۔
 میں اس بیان کو کذب پر محمول نہیں کرتا، تم کو اختیار ہے کہ مبالغہ مان کر
 اپنی ہمت کے مطابق تعداد کم کر دو، کتنا ہی گھٹاؤ جو تعداد رہے گی
 کثیر ہی رہے گی۔

خود مفتی صاحب اور صاحبزادوں کی تحریر سے تلامذہ کے جو نام
 معلوم ہو سکے درج ذیل ہیں بعض نام میں نے اپنی یاد سے بھی
 بڑھائے ہیں۔

دیکھو گے کہ شاگردوں میں بہت سے علما ایسے ہیں کہ ان کے
 تذکرے لکھے جائیں تو علم میں اضافہ ہو۔

تین صاحبزادگان گرامی قدر مولوی عبد القادر صاحب، مولوی
 حافظ عنایت اللہ صاحب، مولوی امانت اللہ صاحب۔ مولوی سید
 محمد علی صاحب کان پوری، مولوی عبدالغنی خاں صاحب مؤرخ شید آبادی،
 مولوی احمد حسن صاحب کان پوری، مفتی عبداللہ صاحب ٹونکی،
 مولوی سید محمد اسحاق صاحب پٹیلوی، مولوی عبدالحی صاحب حقانی
 دہلوی، مولوی عبدالحی صاحب فتح پوری، مولوی وحید الزماں خاں
 وقار نواز جنگ، مولوی محمد اسحاق صاحب اسرائیلی، مولوی محمد
 یعقوب صاحب اسرائیلی، حکیم محمد یوسف اسرائیلی، مولوی غفور اللہ سید

فتح پوری، مولوی الہی بخش پنجابی، مولوی عبدالقدوس پنجابی،
 مولوی فضل احمد افغانی (ریاضی میں ماہر وقت)، مولوی آل حسن
 مراد آبادی، مولوی بشیر احمد صاحب علی گڑھی (دب بھی استاد و مکرّم کے
 مدرسے میں سرگرم تدریس میں سبلہ اللہ تعالیٰ)، مولوی فضل حق صاحب
 رام پوری صدر مدرس مدرسہ عالیہ رام پور، حکیم عبدالقادر خاں شام پوری
 افسر الاطباء ریاست بھوپال، مولوی فخر الدین اجپری مدیر رسالہ
 مال التہذیب، مولوی نادر الدین، مولوی مس الدین پنجابی، مولوی
 راغب اللہ پانی پتی، مولوی محمد اسحاق صاحب سنہلی، مولوی
 ہدایت احمد جلسیری، مولوی عنایت اللہ پنجابی، مولوی دوست محمد
 ماں ساکن سکیندرہ راؤ، مولوی محمد ہاشم سنہلی (میرے ہمدرس)،
 مولوی سید عبداللطیف صاحب پروفیسر جامعہ عثمانیہ (میرے ہمدرس)،
 مولوی نور محمد پنجابی مدرس مدرسہ فتح پور ہلسنہ (عجب صاحب دل
 ہستی تھی)، مولوی الیہ داد خاں بنگالی، مولوی احسان علی بنگالی،
 مولوی حافظ گوہر الدین، مولوی عبدالفضاح، مولوی حافظ محمد فائق
 مولوی ماجد علی مدرس مشہور، مولوی عبدالرزاق بنگالی، مولوی
 ملا محمد پنجابی، مولوی محمد عثمان وزیر مدرس مدرسہ بھوپال، مولوی
 محبت اللہ صاحب ولایتی خلیفہ حضرت حاجی ابداد اللہ صاحب ہاجر کی،

۵۲
 مولوی پیر محمد علی شاہ صاحب تجارہ نشین گلہ صلع راولپنڈی ایک عالم خود
 ان سے فیض یاب ہے، مولوی امان اللہ کشمیری، قاضی سعد الدین کشمیری،
 مولوی ابوسعید، مولوی عبداللہ پنجابی، مولوی شرف الدین، مولوی نور محمد
 پنڈھی، مولوی عبداللہ قائم گجراتی، مولوی عبدالغفر نیر پوری، مولوی
 عبدالصمد بنگالی (استاد کے شیدائیوں میں تھے) قاضی سراج احمد گجراتی،
 مولوی محمد علی انیسوی، مولوی سبزی ولایتی، مولوی سیف الرحمن
 ولایتی صدر مدرس مدرسہ فتح پوری وغیرہ، مولوی پردل خان ولایتی
 مولوی اخلاق احمد ہسوانی، مولوی حافظ محمد صدیق پوربی، مولوی
 لطف الرحمن بردوانی (ریاست بھوپال میں تعلیم کے ڈائریکٹر رہے)،
 مولوی پیر محمد ولایتی (مدرسہ جامع مسجد کول میں پیرس رہے)، مولوی
 گل محمد ولایتی مدرس ایضاً، مولوی حافظ کعب ظہیر، مولوی عبداللہ
 کاشمیری، مولوی شیر محمد ولایتی، مولوی احمد الدین ولایتی، مولوی
 میر عبداللہ ولایتی، مولوی خداداد بنگالی، مولوی خواجہ محمد یوسف
 وکیل مشہور، مولوی خواجہ محمد اسماعیل وکیل، مولوی رفیع الدین وکیل
 حکیم رفیع الدین، حکیم شیخ محمد یوسف علی، مولوی قاری کرم الہی فارسی
 تجوید کے استاد تھے، مولوی بدر الدین مدرس سلم یونیورسٹی، مولوی
 یونس خان رئیس دتاولی، مولوی صدیق حسین (مدرس مدرسہ جامع مسجد

میرے ہمدرد، مولوی انظر حسین بہاری حیدرآبادی (میرے ہمدرد
 اور مولوی اشرف حسین استاد حضور نظام مرحوم کے فرزند) مولوی حاجی
 عبدالرحمن خاں مارہروی، ننگ تلانڈہ راقم شروانی۔
 اس درس کی ایک سعادت یہ بھی تھی کہ اکثر تلامذہ درس نظامی
 فارغ ہو کر گجرات آباد میں حضرت مولانا فضل الرحمن مجددی قدس سرہ
 سے شرف بیعت حاصل کرتے۔ مثلاً سابق بقون اولون میں مولوی
 سید محمد علی صاحب گان پوری، مولوی عبدالغنی خان صاحب، مولوی
 عبدالحی صاحب حقانی، مولوی احمد حسن صاحب (مرید حضرت حاجی
 صاحب کے تھے، مگر پیر کی اجازت سے حاضر باش آستانہ مبارک ہے) متوسلین میں
 مولوی سید ظہور الاسلام صاحب، مولوی نور محمد صاحب
 پنجابی، متاخرین میں مولوی سید عبداللطیف صاحب، خاکسار راقم۔
 حضرت پیر و مرشد کو بھی مفتی صاحب کے حال پر توجہ تھی، ایک بار
 کی حاضری میں مجھ سے فرمایا کہ مولوی لطف اللہ کو جانتے ہو عرض کیا
 جانتا ہوں۔ فرمایا خدمت کرتے ہو، عرض کی بزرگ خدمت کرتے ہیں۔
 دیکھو اس استفسار کی برکت، مفتی صاحب کی آخری حیات میں
 خاکسار کو بھی خدمت کا شرف حاصل ہوتا رہا۔ واللہ علیٰ ذلک۔
 صاف محسوس ہوتا ہے کہ یہ فہرست اپنی کوتاہ دامنی پر شرمسار ہے۔

خاتمہ و حاصل کلام | ایک مدرس اعظم کا مرقع سامنے ہی جس سے تم بہتر سے سبق حاصل کر سکتے ہو۔

صیب گنج - ضلع علی گڑھ
چهار شنبہ ۲۸ رمضان المبارک
۱۳۵۱ھ
محمد صیب الرحمن خاں شردانی
(صدر یار جنگ)



۷۸۶
قطعہ تاریخ و فتا
از عرف

چوں مولانا لطف اللہ
بودہ استاذ العلماء

حضرت سال وفات نشان
استاذ العلماء گنگو
۱۳۶۲ھ

بِسْمِ اللَّهِ الرَّحْمَنِ الرَّحِيمِ

حضرت استاذ الاساتذہ مولانا مفتی محمد لطیف اللہ علیہ الرحمہ قدس سرہ اکابر اہل سنت میں نہایت ہی ممتاز شخصیت تھے، حضرت شیخ الاسلام پیر سید ہر علی شاہ گولڑوی، حضرت مولانا احمد حسن کابھوری، حضرت مولانا مفتی محمد عبداللہ ٹوٹی، حضرت مولانا عبدالحق حقانی (صاحب تفسیر حقانی)، اور نواب محمد حبیب الرحمن شروانی وغیرہم رحمہم اللہ تعالیٰ ان کے تلامذہ میں سے تھے۔

جلیل القدر علماء انہیں عقیدت و محبت کی نگاہ سے دیکھتے تھے حضرت مولانا عبدالسمیع رامپوری خلیفہ جلیل حضرت حاجی امداد اللہ صاحب کی رحمہما اللہ تعالیٰ کی تصنیف مبارک "النوار ساطعہ" پر حضرت مولانا مفتی محمد لطیف اللہ علیہ الرحمہ نے تقریظ تحریر فرمائی حضرت مولانا عبدالسمیع رامپوری نے تقریظ سے پہلے آپ کا تعارف ان القاب سے کروایا:

صورة باقره وصحة الامام الہمام المقدم، ربین الفضلاء، عریت العلماء الذی ذاع صیغ فضله فی بلاد الاسلام عجماً و عرباً و شرعاً و شرقاً و غرباً المشتهر بالاسنۃ والافواه مولانا محمد لطیف اللہ مد اللہ تلالہ و البقاء۔

تقریظ بر النوار ساطعہ

الحمد لله الذی تخضع له النواصي و يطعم رحمة كل مطيع و عاص و الصلوة والسلام

علی من بحث داعی الی الدانی و القاصی و علی آلہ و صحبہ الذین زجر و التاس عن سلوک طریق الضلال و ارتکاب المعاصی و بعد فیقول العبد المبتذل الی اللہ محمد لطیف اللہ حشرہ اللہ تحت لواء نبیہ البنیہ یوم یفر المرمن اخیروا المرء و ابیہ قد تشرفت بمطالعة هذه الرسالة الشريفة والصحيفة اللطيفة فوجدتها بحراً يخرج منه اللؤلؤ والمرجان و حبة فيها فاكهة و نخل و رمان و شمساً و انواراً ساطعة و مرعى فيه تحقيق المائت راتعة كيف لا و مولفها من هو فريد عمره و وحيده عصره الذی علمه و وسع و شأنه رفیع اعنی مولانا محمد عبدالسمیع حرس ذاته و اسعد اوقاتہ، و مضمونها ذکر ولادة سيد الاولين و الآخرين افضل الانبياء و المرسلين حبیب رب العالمين عليه من التسليمات افضلها و من التحيات اكملها و هذا ذكر لا يخفى على من شأنه و رفعة مكانه يتحيط رحمة ربنا الاعلى بمكان تيشرف الناس فيه بهذا الذكر الشريف و تحت الملائكة مجلساً يتجدون فيه بهذا البيان المنيف و اما طريق الفاتحة التي هي من الرسالة لا تحتمل فليس في استحسانها ارتياب اذ هي لا يصلح الثواب الی الاموات الذین يتوقعون من الاقرباء و الاحباب و اما ما حدثت السعيا فيها من الامور المنهية فلا يكلم بجوارحه احد من العلماء المتبعين الشريعة السنية لله در مولف الرسالة فانه قد اختار ما هو مختار و اثر ما هو الماثر عن الجبابة الاحبار بهذا الحمد لمن منه، الابتداء و اليه الانتهاء و الصلوة و السلام الامتحان على من اول المخلوقات فزه و رحمة للعالمين ظهوره۔

ترجمہ: سب تعریف اللہ کو ہے جس کو سب سجدہ کرتے ہیں
اور اس کی رحمت سب چاہتے ہیں اور درود و سلام ہو
ان پر جو براہی اعلیٰ و ادنیٰ کی ہدایت کو آتے اور ان کی آل و اصحاب چڑھوں نے لوگوں کو
گمراہی سے روکا۔

کہتا ہے بندۂ عاجز محمد طاعت اللہ کہ خدا اس کو قیامت میں نبی صلی اللہ علیہ وسلم کے لواہ
محمد کے نیچے کھڑا کرے۔ میں اس رسالہ لطیفہ انوارِ سالطہ کے مطالعہ سے مشرف ہوا۔
پایا اس کو ایسا دریا جس میں موتی اور موتی نکلتے ہیں اور ایسا باغ جس میں میوے گھجور
اور انار کے درخت ہیں اور ایسا سورج جس کے انوار بلند ہیں اور ایسی چراگاہ جس میں
عمدہ تحقیق کی گائیں چرتی ہیں اور وہ ایسا کیوں نہ ہوتا اس کا مولف وہ شخص ہے جو
اپنے دُور میں یکتا ہے، میری مراد مولانا عبدالمسیح ہیں۔ اللہ تعالیٰ ان کا نگہبان ہو
اور ان کی ذات اور اوقات میں برکت دے۔ اس رسالہ میں حضرت حبیب رب العالمین
صلی اللہ علیہ وسلم کی ولادت شریفہ کے بیان کا اثبات ہے اور یہ ایسا ذکر ہے جس کی
بلندی شان اور عظمت کسی سے مخفی نہیں، بلانکہ اس جگہ کا احاطہ کر لیتے ہیں جہاں یہ
ذکر شریف ہوتا ہے۔ اس رسالہ سے فاتحہ کا جو طریقہ معلوم ہوتا ہے۔ اس کے مستحسن
ہونے میں کوئی شک نہیں، کیونکہ یہ ان اموات کو ثواب پہنچانا ہے جو احباب اور
رشتہ داروں سے ثواب کے منتظر ہوتے ہیں۔ بعض ناواقف جو اس میں امورِ ممنوعہ
کا انتخاب کرتے ہیں، کوئی عالم انہیں جانتا نہیں کہے گا۔ مولف انوارِ سالطہ نے خوب کیا
کہ وہی اختیار کیا جو اچھے لوگوں اور نقادوں نے اختیار کیا ہے۔ اللہ ہی کے لیے تعریف ہے کہ
اسی سے ابتدا ہے اور اسی پر انتہا ہے اور کامل درود و سلام ان پر جن کا نور اول پیدا
ہوا اور تمام عالم کیلئے رحمت ہوا۔

تحقیق الحق مستمی باسم تاریخی حضور کی گیارہویں

پر

حضرت مولانا محمد سید مست اللہ خلف الصدق حضرت مولانا لطف اللہ

علیگرہ کی تقریظ

جوابات سوالات مستفسرہ کے مطالعہ سے فقیر مشرف ہوا۔ دارالخلافت دہلی
کے خلیفہ مولوی محمد کفایت اللہ صاحب نے گیارہویں شریف کے جواز میں جو فتویٰ
اور استرہ حق و صداقت سے منکرین کی ناک جو جڑ سے کاٹی ہے اور ان کے
سروں کی جو صفائی کی ہے عملاً خواہ جہلاً اختیاراً یا اضطراراً وہ مولوی صاحب
کے فتوے سے ظاہر اور آشکارا ہے۔ عیالِ راجہ بیال، لیکن آنجناب نے اس
فتویٰ کو گرد و غبار سے کچھ ایسا دھندلا اور میلایا جس سے عوام الناس کی نگاہیں
اس قمر کو نہیں دیکھ سکتیں۔ اسی واسطے ذوالمجد الظاہر والفضل الباہر غانص
بحار التحقیق فارس مضمار التفتیح حافظ مدود اللہ حامی سنت رسول اللہ جناب
مولانا مولوی السوئی حافظ محمد منظر اللہ صاحب مد اللہ ظلہ الافضالہ و البقاہ
نے کمال متانت اور بڑی لیاقت سے اس گرد و غبار سے صفائیت کا نیر تاباں
ظاہر کیا اور اس تفصیل کی تشریح اور اس اجمال کی تصریح قدوۃ ارباب التدریس

ذات التذکیر اسوۃ اصحاب التقریر والتحریر امام المناظرین مسکت المجدلین بغیظ الضالین
 قالع اصول الیئدین جناب مولانا المولوی الحاج الشاہ محمد عماد الدین صاحب اجری
 اللہ تعالیٰ فیوضہ الباقیۃ القالیۃ الی یوم الدین نے جس خوش اسلوبی اور معتدل طریقہ
 سے کی ہے، وہ اہل بصیرت و ارباب تحقیق سے مخفی و پنهان نہیں۔ الحق تحقیق پر
 شہوش براہین طالع اور فلک تدقیق پر اقرار صحیح لامح اہل حق کا اثبات و احقاق
 اور محمد عماد الدین بر قول مخالف بنیان شرح قائم کردہ از وجواب ہائے مخالف
 فراگرفتہ ظرافتائے نادرہ پیش انداختند۔ الحق فیہ والحق معہ۔

(حضرت مولانا) محمد سید مست اللہ عفرلہ، رخصت الصدق جناب ماہر الفنون
 حضرت مولانا مفتی محمد لطف اللہ صاحب رحمۃ اللہ علیہ علیہ علیہ (علیہ السلام)
 بحوالہ تحقیق الحق مستحق باسم تاریخی حضور کی گیا رہویں
 انصاری بگ ڈپو، لال پچاہ دہلی ص ۳۹

خواجہ رضی حیدر

(کراچی)

بِسْمِ اللّٰهِ الرَّحْمٰنِ الرَّحِیْمِ

ضمیمہ

جہادِ آزادی ۱۸۵۷ء کے بعد جن علماء نے برصغیر پاک و ہند میں
 علم دین کی اشاعت و ترویج میں موثر حصہ لیا، ان میں استاذ العلماء حضرت مولانا
 مفتی لطف اللہ علی گڑھی کا اسم گرامی سرفہرست ہے۔ آپ نے تقریباً ساٹھ سال
 تک پاک و ہند کے مختلف بلاد و امصار میں درس و تدریس کا سلسلہ جاری رکھا
 اور برصغیر کے کم و بیش ہر مکتبہ فکر کے علماء نے آپ سے اکتساب فیض کیا۔ آپ
 کی ذات کو علماء درس نظامی میں یہ خصوصیت حاصل ہے کہ آج بھی پاک و ہند
 کے کم و بیش تمام علماء کی سند آپ تک پہنچتی ہے۔

مولانا لطف اللہ علی گڑھی نے پندرہ برس کی عمر میں ابتدائی تعلیم سے فراغت
 حاصل کرنے کے بعد جہادِ آزادی کے مجاہد اور علی گڑھ کے مفتی علامہ عنایت احمد
 کا کوروی سے جملہ کتب درسیہ کی تحصیل کی۔ مفتی علامہ عنایت احمد کا کوروی کو اپنے
 اس عزیز شاگرد کی صلاحیت و لیاقت پر بڑا فخر تھا، چنانچہ جب آپ منتقل ہو کر
 بریلی پہنچے تو آپ نے مولانا لطف اللہ کو بریلی میں اپنے اجلاس کا سررشتہ دار مقرر
 کیا۔ ۱۸۵۷ء میں فتویٰ جہاد کی حمایت کرنے کے الزام میں مفتی عنایت احمد کا کوروی

گرفتا کر لیے گئے، چنانچہ مولانا لطف اللہ بریلوی کی سکونت ترک کر کے ایک مرتبہ پھر علی گڑھ آگئے اور یہاں آپ نے درس و تدریس کا سلسلہ شروع کیا جو ۱۲۷۷ھ میں مفتی عنایت احمد کی رہائی تک جاری رہا۔ مفتی عنایت احمد نے رہائی کے بعد کانپور میں مستقل سکونت اختیار کی اور مدرسہ فیض عام کے نام سے ایک مدرسہ کی بنیاد ڈالی اور مولانا لطف اللہ علی گڑھی کو بحیثیت مدرس اسی مدرسہ میں بلالیا۔ جہاد آزادی کے بعد ہندوستان میں یہ پہلا مدرسہ ہے جو ایک سنی عالم نے نہایت دھوم دھام سے قائم کیا۔ لہ

مولانا حکیم قاری احمد مصنف تاریخ مسلمانان عالم نے اپنی یادداشتوں میں تحریر کیا ہے کہ اس مدرسہ کے لیے کانپور کے ایک رئیس عبدالرحمان حسان مالک مطیع نظامی نے سرمایہ فراہم کیا تھا، چنانچہ مدرسہ کے افتتاح کے لیے عبدالرحمان خان نے اپنے پیرو مرشد اویس دوران حضرت مولانا شاہ فضل رحمان گنج مراد آبادی کو کانپور آنے کی دعوت دی۔ یہی وجہ ہے کہ مدرسہ فیض عام سے حضرت مولانا شاہ فضل رحمان گنج مراد آبادی کا تعلق آخر وقت تک قائم رہا۔ لہ مولوی عبدالحی رائے بریلوی نے بھی یہی لکھا ہے کہ مفتی عنایت احمد کا کوڑی نے عبدالرحمان خان مالک مطیع نظامی کی دعوت پر مدرسہ فیض عام قائم کیا تھا اور تین سال تک یہاں درس دیتے رہے۔ لہ

لہ محمد علی حیدر ص ۲۸۹ "مذکرہ مشاہیر کاوردی" مطبوعہ اصح المطابع لکھنؤ ۱۹۲۷ء

لہ مولانا قاری احمد کی قلمی یادداشتیں، ملوکہ ولی حیدر ذاکر کراچی

لہ مولوی عبدالحی ص ۳۲۲ تزہتہ الخواطر، جلد ۷

۱۲۷۹ھ میں مفتی عنایت احمد کا کوڑی سفر حج کے دوران جہاز ایک چٹان سے ٹکرانے کی وجہ سے غریق و شہید ہوئے، چنانچہ مولانا لطف اللہ علی گڑھی مدرسہ فیض عام میں مدرس اول مقرر ہوئے اور سات سال تک اسی حیثیت میں درس و تدریس کا فریضہ انجام دیتے رہے۔ ۱۲۸۵ھ میں آپ کانپور کی سکونت ترک کر کے علی گڑھ لوٹ آئے اور یہاں درس و تدریس کا آغاز کیا، کیونکہ علی گڑھ اور اس کے قرب و جوار میں عدم تقلید کے فتنے نے سراٹھایا تھا اور خصوصاً محلہ اسرایلیاں میں اس فتنہ کا بڑا زور و شور تھا۔

مولانا لطف اللہ علی گڑھی متصنّف حنفی تھے اور تقلید ائمہ اربعہ کو ملت مسلمہ کے لیے ضروری تصور کرتے تھے۔ آپ نے اس بحث میں بڑھ چڑھ کر حصہ لیا، ترک تقلید کی مذمت کی اور تقلید کی حمایت میں کئی رسالے تحریر کیے۔ متعدد ایسے فتووں پر مہر تصدیق ثبت کی جو ترک تقلید کے رد میں لکھے گئے تھے۔ مولانا لطف اللہ علی گڑھی کی اس سرگرمی سے غیر تقلیدین کو شدید ہزیمت کا سامنا کرنا پڑا، چنانچہ آپ کو کسی نے زہر دے دیا۔ اگرچہ اس حادثہ جانکاہ سے آپ جانبر ہو گئے، مگر علی گڑھ سے آپ کی طبیعت اچاٹ ہو گئی۔ درس و تدریس کا سلسلہ کچھ عرصہ کے لیے منقطع ہو گیا اور آپ نے کوششینی اختیار کرنی۔ بعد میں نواب حیدر آباد دکن کو جب اس سانحہ کی اطلاع ملی تو انہوں نے آپ کو حیدرآباد بلالیا اور ریاست کے مفتی کے عہدہ پر فائز کیا۔ مولانا لطف اللہ علی گڑھی تقریباً تیس سال اس عہدے پر فائز رہنے کے بعد ۸ اکتوبر ۱۹۱۶ء کو اس دارفانی سے عالم جاودانی کی طرف رخصت ہو گئے۔

مولانا فیض احمد نے حضرت پیر مہر علی شاہ گولڑوی کی سوانح مہر منیر میں لکھا ہے کہ مولانا لطف اللہ علی گڑھی نے ابتداءً کانپور اور پھر علی گڑھ میں علوم دینیہ کی اشاعت کے سلسلہ میں کارہائے نمایاں انجام دیے کہ ہندوستان کے علمی حلقوں نے ان کا استاذ العلماء کے خطاب سے اعتراف کیا۔ اس دور کے نامور علماء دین میں شاید ہی کوئی ایسا ہوگا جس نے استاذ العلماء کے گلشن علم سے فیض حاصل نہ کیا ہو۔ اس وقت مولانا لطف اللہ علی گڑھی کی شاگردی فضل و کمال کی سب سے بڑی سند شمار ہوتی تھی۔

مولانا لطف اللہ علی گڑھی علماء ربانین کا نمونہ، زہد و تقویٰ اور خدا پرستی کا مجسمہ تھے، طبیعت بے حد مرعباں و مریخ پائی تھی۔ علماء ہمعصر کے ساتھ بعض فردی مسائل میں اختلاف ہونے کے باوجود آپ نے ان کے خلاف کبھی تعصب و تشدد کا اظہار نہیں فرمایا۔ آپ کی مقبولیت کے لیے یہی سند کافی ہے کہ کئی اور دیوبندی دونوں مکاتب فکر کے علماء کے دل میں بے حد احترام تھا۔ انہی پاکستان بزرگان دین کے انفاس قدسیہ کی برکت تھی کہ ایسے نازک دور میں جبکہ حکومت برطانیہ اور اس کے ہواخواہ ہندوستان میں علوم اسلامیہ کو ختم کرنے کی ٹھان چکے تھے۔ مدارس اسلامیہ کا وجود باقی رہا اور علوم دین کے چشمے جاری رہے۔ لہ

پرتھوی پراکھیزوں کے مکمل تسلط کے بعد تعلیمی ڈھانچے میں بڑی نمایاں تبدیلیاں پیدا ہوئیں۔ خصوصاً انگریزی تعلیم اس قدر عام ہوئی کہ انگریزی سے نا آشنا

لہ مولانا فیض احمد ۵۵-۵۶ مہر منیر، مطبوعہ گولڑہ شریف (راولپنڈی) ۱۹۷۳ء

افراد کے لیے حصول ملازمت کے دروازے بند ہو گئے جس کا لازمی نتیجہ یہ نکلا کہ مذہبی تعلیم سے کنارہ کشی اختیار کر کے عوام الناس کی ایک بڑی تعداد انگریزی پڑھنے اور لکھنے کی جانب متوجہ ہو گئی۔ ایسے حالات میں مذہبی تعلیم کو نئے خطوط پر استوار کرنے کے لیے پیر علماء اہمیت نے مدارس اسلامیہ کے نصاب کی اصلاح کے لیے ۱۸۹۳ء بمطابق ۱۳۱۰ھ میں ایک تنظیم ندوۃ العلماء قائم کی، جس کا پہلا اجلاس مدرسہ فیض عام کانپور میں مولانا لطف اللہ علی گڑھی کی صدارت میں ہوا۔

اس اجلاس میں دیگر علماء کے علاوہ اعلیٰ حضرت عظیم البرکت مولانا احمد رضا خان بریلوی، مولانا احمد حسن کانپوری، مولانا وصی احمد محدث سورتی، مولانا شاہ محمد حسین الدہلوی، مولانا عمر عادل کانپوری، مولانا عبدالقادر بدایونی اور مولانا حکیم مومن حیدر آباد کانپوری بھی شریک تھے۔ ندوۃ العلماء کا ابتدائی اجلاس دستار بندی، پہلے اجلاس کانپور اور دوسرے اجلاس لکھنؤ کی کارروائی کے مطالعہ سے پتہ چلتا ہے کہ یہ ایک خاص سنی تنظیم تھی اور اس میں شامل علماء کی اکثریت اہل سنت و جماعت سے تعلق رکھتی تھی، جیسا کہ سید سلیمان ندوی نے حیات شہل میں اعتراف کرتے ہوئے لکھا ہے کہ فرقہ وارانہ کے قیام میں شامل افراد کا رابطہ عقیدت ایک روحانی مرکز سے بندھا ہوا تھا جس کا نام نامی اسم گرامی حضرت مولانا شاہ فضل رحمن گنج مراد آبادی تھا۔ تیرھویں صدی کے ادوار چودھویں صدی ہجری کے ادوار میں یہ ذات گرامی سائے ہندوستان کی روحانی عقیدت کا مرکز تھی۔ سنت سنید، فقر و فنا، علم و عمل اور نور و معرفت کی تمام خوبیاں اس ایک ہستی میں جمع ہو گئی تھیں۔ لہ

لہ سید سلیمان ندوی ص ۳۰۲ حیات شہل، مطبوعہ اعظم گڑھ ۱۹۶۳ء

سید سلیمان ندوی کا یہ تجزیہ حقیقت برہمنی ہے، کیونکہ مولانا لطف اللہ علی گڑھی، مولانا احمد حسن کانپوری، مولانا محمد علی موچگیری، مولانا دومی احمد محدث سورتی کی عقیدت کا مرکز حضرت شاہ فضل رحمن گنج مراد آبادی کی ذات تھی، بلکہ موخر الذکر دونوں بزرگ تو حضرت گنج مراد آبادی کے مرید و خلیفہ تھے، مگر اس تنظیم کی بندوبست ان غیر مقبولیت دیکھ کر جو دروازوں سے اتحاد بین المسلمین کا نعرو لگا کر وہابی اور افضی افزائی کا پر دہ از ان ندوہ سے اس قدر قربت حاصل کر لی کہ ندوہ کے منشور کے ضد و خیال نمایاں تبدیل ہو گئے۔

اس صورت حال کی اصلاح کے لیے سب سے پہلے اعلیٰ حضرت عظیم البرکت نے کمر بستہ باندھی اور علماء اہل سنت کی ایک بڑی تعداد آپ کی ہم آواز ہو گئی، حتیٰ کہ اجلاس دوئم منعقدہ لکھنؤ کے موقع پر حضرت شاہ فضل الرحمن گنج مراد آبادی نے اپنے صاحبزادے حضرت احمد میاں کو اجلاس ندوہ میں شرکت سے ممانعت فرمائی اور ارشاد فرمایا کہ وہ معاملات نفس ہیں، لہذا وہاں جانے کی کچھ ضرورت نہیں۔ لہ ندوہ کے تیسرے اجلاس بریلی کے موقع پر اعلیٰ حضرت نے مولانا لطف اللہ علی گڑھی کو ندوہ کے مفاسد سے آگاہ کیا اور مشورہ دیا کہ وہ یا تو ندوہ کی اصلاح کریں یا پھر اس سے کنارہ کشی اختیار کر لیں تاکہ عوام الناس پر حق واضح ہو جائے۔ اس سلسلے میں اعلیٰ حضرت عظیم البرکت سے مولانا لطف اللہ علی گڑھی نے اجلاس بریلی کے موقع پر ملاقات بھی کی، لیکن مولانا لطف اللہ علی گڑھی اپنے سیدھے پن کی وجہ سے اتحاد

لے مکتوب مولانا سید محمد رضا سندھوی، پوت داماد مولانا شاہ فضل الرحمن ص ۹۳

مطبوعہ مکتوبات علماء و کلام اہل صفایا بریلی ۱۳۱۴ھ

بین المسلمین کے دل فریب نعرے کے اسیر ہو چکے تھے، اور اصلاح ندوہ کو ضروری تصور کرتے ہوئے بھی اس سے کنارہ کشی یا ارکان ندوہ کی تطہیر کو خلاف مصلحت سمجھتے تھے جس کا نتیجہ یہ ہوا کہ آج ندوۃ العلماء غیر مقتدین کے ایک نشریاتی ادارہ کا روپ دھار چکا ہے اور اس پر مولوی عبدالحی رٹے بریلوی کے بعد سے مسلسل غیر مقتدین کا تسلط برقرار ہے۔ ہر چند مولانا لطف اللہ علی گڑھی بھی بعد میں ندوہ کی کارکردگی سے مایوس ہو کر کنارہ کش ہو گئے تھے اور علماء انہوں نے ندوہ کی سرگرمیوں میں حصہ لینا ترک کر دیا تھا، لیکن عوام الناس کو دھوکہ میں رکھنے کے لیے غیر مقتدین ان کا نام استعمال کرتے رہے اور آج بھی فریب دہی کی روایت پر قائم ہیں۔

ندوۃ العلماء کی سرگرمیوں میں مولانا لطف اللہ علی گڑھی کی شرکت سے نہ صرف علماء اہل سنت بلکہ سوادِ عظیم کو شدید صدمہ پہنچا تھا اور اکثر علماء اہل سنت و عوام اہل سنت نے فقہی معاملات میں مولانا سے رجوع کرنا ترک کر دیا تھا، کیونکہ اعلیٰ حضرت عظیم البرکت کے نزدیک کسی بھی مذہبی معاملہ میں مصلحت اختیار کرنا بہت خطرناک تھا اور مولانا لطف اللہ علی گڑھی اصلاح ندوہ کے ضمن میں علماء اہل سنت کی حق شناسی کا ساتھ نہیں دے سکتے تھے، چنانچہ آپ کے خلاف اکثر رسائل اور کتب میں تنقید کا سلسلہ شروع ہو گیا اور یہ اس وقت تک برابر جاری رہا، جب تک کہ آپ نے ندوۃ العلماء سے عملاً مکمل کنارہ کشی اختیار نہ کر لی۔

ندوۃ العلماء کی اصلاح کے سلسلے میں بریلی حیدرآباد دکن اور دیگر بلاد و اعمار سے اس زمانے میں شائع ہونے والے رسائل میں مولانا لطف اللہ علی گڑھی سے آپ کی ندوہ میں شرکت کے بارے میں استفسارات موجود ہیں۔ اس ضمن میں

مولانا سید غلام حسین ہسوانی کا ایک رسالہ "حادثہ جانا کا مفتی لطف اللہ" قابل ذکر ہے، جس میں آپ نے غیر مقلدوں کے خلاف مولانا کی مساعی کو یکجا کر کے چند وقیح سوالات کیے ہیں۔ لہ

مولانا لطف اللہ علی گڑھی چونکہ بنیادی طور پر متصنّف حنفی اور پکے سنی تھے، اس لیے آپ ہمیشہ علماء اہل سنت کا احترام کرتے رہے، حتیٰ کہ بریلی کے اجلاس ندوہ سے قبل ۲۸ رمضان المبارک ۱۳۱۳ھ کو آپ نے اعلیٰ حضرت عظیم البرکت کو ایک مکتوب ارسال کیا جس میں اعلیٰ حضرت کو تحریر فرمایا: "آپ بفضلہ تعالیٰ اس زمانہ پر فتن میں اسلام کے رکن اعظم ہیں" لہ

پروفیسر عبد القیوم بمبیرہ مولانا لطف اللہ علی گڑھی جو مسلم یونیورسٹی میں شعبہ دینیات کے سربراہ ہیں گزشتہ دنوں پاکستان تشریف لائے تھے۔ آپ نے راقم الحروف کو ایک ملاقات میں بتایا کہ الحمد للہ آج بھی ہندوستان میں اہل سنت کا بول بالا ہے اور عوام الناس فقہی مسائل میں علماء اہل سنت کی جانب رجوع کرتے ہیں۔ بریلی سے جو آواز سو سال قبل اٹھی تھی، آج وہ ہندوستان میں گونج رہی ہے، مصطفیٰ جانِ رحمت پر لاکھوں سلام

ہر شخص کا وظیفہ صبح و شام ہے اور یہ طے پا چکا ہے کہ حق وہی موقوف تھا، جس پر اعلیٰ حضرت عظیم البرکت اور ان کے رفقا کا رنڈ تھی۔

لہ "حادثہ جانا کا مفتی لطف اللہ" مؤلف مولانا اجلاس حسین، مطبوعہ مطبع اہل سنت بریلی ۱۳۱۳ھ

لہ "تحفہ حنفیہ ص ۱۵" محرم الحرام ۱۳۲۵ھ، مطبوعہ پینڈ بہار

مولانا لطف اللہ علی گڑھی کی وفات پر پورے ہندوستان میں صغیر تام کچھ گئی تھی، ہزاروں تعزیتی خطوط ہر مکتبہ فکر کی جانب سے علی گڑھ پہنچے تھے، مگر فوس اندازہ زمانہ کے ہاتھوں عظیم تاریخی ورثہ تباہ ہو گیا اور آج کا مورخ حوالوں کی تلاش میں سرگرداں ہے۔ سید سلیمان ندوی نے جو اس زمانہ میں "معارف اعظم گڑھ کے مدیر اعلیٰ تھے" فاجعہ علمیہ کے عنوان سے ایک تعزیتی نوٹ لکھا تھا اور مولانا کی ملی علمی خدمات کا اعتراف کرتے ہوئے لکھا تھا، "مولوی لطف اللہ میں قدیم تعلیم و تربیت کی تمام خصوصیات بجا مل جودہ موجود تھیں، علم و اخلاق اور قدیم تعلیم و تربیت کا مایہ ضمیمہ تھا اور ان ہی محاسن کی بنا پر ہمارے علماء قوم میں عزت، رسوم اور اثر پیدا کرتے تھے۔ مولوی لطف اللہ کی ذات میں نہ صرف یہ محاسن جمع ہو گئے تھے، بلکہ وہ ان اوصاف میں عموماً اپنے اقران و امثال میں ممتاز خیال کیے جاتے تھے۔ اشاعتِ علم خالصتہً لوجه اللہ ہمارے علماء کا تمغہ امتیاز رہا ہے اور مولوی لطف اللہ مرحوم نے اپنی عمر کا ایک حصہ اس نیک کام میں صرف کیا۔ ہندوستان میں آج جس قدر علمی سلسلے قائم ہیں جو علماء آج مسند نشین درس و تدریس ہیں، ان میں سے اکثر ایسے ہیں جنہوں نے مولوی لطف اللہ کے تخریمن فیض سے خوشہ چینی کی ہے۔ یہ مولانا لطف اللہ علی گڑھی کے تلامذہ میں جن علمائے دائمی شہرت حاصل کی، ان کے اسمائے گرامی یہ ہیں: مولانا احمد حسن کانپوری پنجابی، مولانا محمد علی مونجھیری، پرتیبہ بہر علی شاہ کولٹروی، مولانا وحسی محمد سورتی، مولانا شبلی نعمانی، مولانا عبدالحق دہلوی، مولانا عبد الغنی کانپوری، مولانا ظہور الاسلام فتحپوری، مولانا حافظ عبدالقیوم کھلسپوری، مولانا عبد اللہ ٹوٹی، مولانا حکیم خلیل الرحمن خاں سیلی بھیتی، مولانا نور محمد پنجابی، مولانا ابوسعید رحمانی فتحپوری، مولانا


لہ "ماہنامہ معارف اعظم گڑھ"، ذوالحجہ ۱۳۳۲ھ، مطابق اکتوبر ۱۹۱۶ء

سید احمد شرف کچھو چھو، مولانا حافظ کریم بخش برکاتی علی گڑھی اور ذوالحبیب الرحمن غل شترانی وغیرہ۔ مولانا لطف اللہ علی گڑھی کی خالصتاً بوجہ اللہ علمی و ملی خدمات کے باوجود آپ کی شخصیت اور کارہائے نمایاں سے نہی نسل قطعی واقف نہیں۔ اس کی ایک بڑی مہم شاید یہ ہے کہ فی زمانہ رائج تاریخی و سوانحی کتب مولانا کے تذکرہ سے خالی ہیں۔

یہاں افسوس کے ساتھ یہ کہنا پڑتا ہے کہ علم تاریخ کو سائنسی بنیادوں پر ہندوستان میں جن افراد نے استوار کیا یا تو وہ سرسید احمد خان کے حلقہ اثر میں شامل تھے یا پھر اہل حدیث تھے، اس لیے تاریخ کے صفحات پر کسی ایک ایسے شخص کا نام آسکا جس نے رتو باہیت یا عدم تقلید کی مذمت میں سرگرمی کا مظاہرہ کیا ہو جس کا نتیجہ یہ ہوا کہ تاریخ کے وہ طالب علم جنہوں نے حاصل مواد پر اکتفا کیا۔ آج تک حقیقت سے نا آشنا ہیں اور کسی ایسی حقیقت کو تسلیم کرنے سے انکاری ہیں جو فی زمانہ رائج تاریخی کتابوں میں موجود نہ ہو۔

بہر حال یہاں میرا اس جملہ معترضہ سے مقصد صرف اس قدر ہے کہ ہم کو خود اپنے علماء و اسلاف کے تذکروں اور ان کی مساجح کو روشناس کرنے کی سعی کرنا چاہیے تاکہ تاریخ کے طلباء کی آنکھیں کھلیں اور وہ مورخین متقدمین کے تعصب و بغض و عناد سے واقف ہو سکیں اور حالات کی صحیح تصویر ان کے سامنے آسکے۔

داڑھیوں کا خاندان



راکھیوں کا خاندان

مولانا لطف اللہ علی گڑھی

لاڈلہ تھیں
زوجہ خدیجہ علی

۲
اجعلی
مناظرات
اسٹیج

مجلس
مدار علی

المعروف پروفیسر محمد علی لطفی -
عالم باکل ہیں۔ کراچی میں مقیم ہیں
اور ریٹائرڈ مذکورہ گزار رہے ہیں۔
آپ کے صاحبزادے بھی نیشنل کالج
میں پروفیسر ہیں۔

سیلی
الواظف
موناظف
مشرف علی

معروف خوشنویس ہیں
اور کراچی میں مقیم ہیں
عزیزتہ ۲۰ سالہ ہے

(ابھی کراچی میں مقیم ہیں اور ترقی
سیاست میں دلچسپی رکھتے ہیں)

تسنن اللہ علی

لاڈلہ تھیں

تسنن اللہ علی

لاڈلہ تھیں

تسنن اللہ علی

لاڈلہ تھیں

تسنن اللہ علی

لاڈلہ تھیں

تسنن اللہ علی

لاڈلہ تھیں

پاکستان کے موجودہ ایک سے زیادہ علماء کا مفصل تذکرہ

تعارف علماء اہل سنت

ترتیب : مولانا محمد صدیق ہزاروی

قیمت - ۲۱/-

خطہ پاک سے تعلق رکھنے والے پورے دو صد علماء و شایخ
قدست اسرار ہم کے مستند حالات اور قابل فخر خدمات

تذکرہ اکابر اہل سنت

ترتیب مولانا محمد عبدالحکیم شرف قادری

مسند شفاعت اور فضائل مصطفیٰ صلی اللہ تعالیٰ علیہ وسلم

تحقیق الفتویٰ فارسی

تصنیف : عاشق رسول علامہ فضل حق خیر آبادی
ترجمہ و تقدیم : مولانا محمد عبدالحکیم شرف قادری
قیمت - ۲۴-۰۰

فضل حق خیر آبادی اور اسماعیل دہلوی کے سیاسی
کردار کا تقابلی جائزہ

ہتھیار حق

جس تاریخ کے پروفیسر اور دانشور نے زبردستی تخریب میں لپکا
تصنیف : جناب ایما غلام محمد صداد اداہ ابطال باطل لاہور،
قیمت - ۵۰-۰۰

صحابہ و اہل بیت رضی اللہ تعالیٰ عنہم کے فضائل و برکات
قرآن و حدیث اور اشادات سلف کی روشنی میں

برکات آل رسول

تصنیف : علامہ یوسف بن اسماعیل بہمانی
ترجمہ : مولانا محمد عبدالحکیم شرف قادری

بارگاہ رسالت میں نامور شہداء کے استغاثوں کا
ایمان افزہ مجموعہ

اغثنی یا رسول اللہ

صلی اللہ علیہ وسلم

ترتیب : مولانا احاج محمد نشا تائش تصوروی
قیمت - ۶-۰۰

جنگ آزادی ۱۸۵۷ء کی خونخوار داستان

باغی ہندوستان

تصنیف : اہل حریت علامہ فضل حق خیر آبادی
ترجمہ و تقدیم : عبد الشاہد خاں شروانی
قیمت - ۲۱-۰۰

بے مثال خواص کی بنا پر دنیا کی تمام زبانوں پر
عربی زبان کی فوقیت پر منفرد کتاب

المبین

مولانا سید سلیمان اشرف بہاری

قیمت - ۱۵-۰۰